
का, मे. अ. द. नं. १५५/२४९ 
तदिह न गुणदोषौ योजनीयावलीकौ 
कथमपि महता यत्‌ संस्कृतोञ्यं श्रमेण । 
| र -बापूदेव शास्त्री 


| { घेरे मिहिनेत गरी यो तयार गरिएको छ । यस कारण यहां कूटो गुण अथवा दोष नलाइदिनुहोला ।] 

महेशराज पन्त 
दिनेशराज पन्त 


प्रकाशक 
देवीप्रसाद भण्डारी 


(संशोधन- सण्डलद्वारा) 
सहयोगी- 
रासजी तेवारी 
यस अङ्कको मूल्य रु, ५ । 

पानी घाम बतासबाट जसले पर्देन क्यै आत्तिन, 
लागी रोग कडा सुतीकन सधे पर्देन जलले रुन । 
गर्दे काम डटेर खान जसले आनन्दले पाउँछ, 
सोही मानिसको निमित्त वसुधा पृथ्वी दुवे सार्थ छ ॥ 

=नयराज पन्त 


अथर्ववेदज्योतिषअन्‌सारका तिथि 
= नयराज पन्त 


शब्द उही भए पनि त्यसको अर्थ कालंपीछे केही फरक हुन्छ । भीमसेन थापाले पाएको सर्वोच्च पद कम्यान्डर- 
इन -चीफ हो। पहिले उनी वि. सं. १८६३ मा नेपालका हर्ताकर्ता {भएका हुन्‌ । त्यस वेला उनको पद काजी 
थियो । काजीहरू अरू पनि थिए । त्यस कारण आफ्नो गौरव बढाउन भीमसेन थापा वि. सं. १८६८ मा जनरल बने । 
त्यसपछि नेपालमा जनरल शब्दको अर्थ हर्ताकर्ता भन्ने भयो । भीमसेन थापाको शासनकालमा उनका बाबु, 
भाइ, भतिजाबाहेक अरू त जनरल भएनन्‌; तैपनि आफ्नै भाइ, भतिजामध्येमा पनि आफू श्रेष्ठतम बन्न 
भीमसेन थापा वि. सं. १८९२ मा कम्यान्डर-इन-चीफ बने । त्यस कारण त्यस वेला कम्यान्डर-इन-- 
चीफ भन्ने शब्द नेपालमा हर्ताकर्ताको अर्थ दिने भयो। भीमसेन थापाको अधिकार वि.सं. १८६३ 
देखि काजी भए पनि जनरल भए पनि कम्यान्डर-इन-चीफ भए पन्ति उस्तै थियो? । भीमसेन थापाका 
भतिजा मातवरसिह थापा वि. सं. १९०० मा प्राइम्मिनिस्टर बने? । राजा समर्थं भएका हुनाले हर्ताकर्ता 
त मातवर्रासह थापा हुन सकेनन्‌, तैपनि त्यो पद अत्यन्त ठूलो थियो । वि. सं. १९०३ मा कोतपर्वपछि 
मातवरसिह यापाका भानिज जड्भबहादुर कुँवर प्राइम्मिनिस्टर भए । अरू भारादारहरूलाई सखाप पाने सकेका 
र राजालाई पनि निरस्त्र पाने सकेकाले जङ्गबहादुर कंबर भीमसेन थापाभन्दा पनि अफ्‌ बढी शक्तिशाली 
हर्ताकर्ता भए । यसपछि १०४ वर्षसम्म घ्राइम्मिनिस्टर शब्द राजा प्रजा दुवेलाई अंचेटी राख्न सक्ने स्वेच्छा- 
चारी शासकको पर्याय बन्न पुग्योर । राणाशासनकालमा प्राइम्मिनिस्टरभन्दा १ तह तलका शासक 


१. वि. सं. २०२६ मा प्रकाशित पूणिमा २२ अङ्कूका १३३-१४३ पृष्ठमा छापिएको देवीप्रसाद भण्डारीको 
प्रधानमन्त्री माथवरसिह थापाको वि, सं. १९०१ को शिल्लापत्र अन्ने निबन्ध, सो अङ्कूका १३६-१३९ पृष्ठ । 
वि. सं. २०३१ मा प्रकाशित पुणिमा ३२ अङ्कको २१७-२३६ पृष्ठमा छापिएको भीमसेन थापा भन्ने मेरो 
निबन्ध । 

२. पुणिमा २२ अङ्का १३३-१३५, १३९-१४१ पृष्ठ । 
बि. सं. २०३० मा दिल्लीको कस्मो पब्लिकेशन्जद्वारा पुनः प्रकाशित हेनि एम्ब्रोस ओल्डफील्डको स्केच्‌इज्‌ ` 
फूम्‌ निपाल्‌ (नेपालको वर्णन) को १ भागको ३३८ पृष्ठ । ३ 

३. पुणिमा २२ अङ्कका १४१-१४२ पुष्ठ । 
वि. सं. २०२८ मा प्रकाशित पूणिमा २५ अङ्का ३९-६० पृष्ठमा छापिएको श्री ३ महाराज रणोहीर्पासह 
भन्ने मेरो निबन्ध | 

कम्यान्डर-इन-चीफ कहलाउंथे? । यसरी वि. सं. १८६८ देखि वि. सं. २००७ सम्म क्रमेले जनरल, 
अनि कम्यान्डर-इन-चीफ, अनि प्राइम्मिनिस्टर यौ शब्द अधिनायकका पर्याय बने । यिनका अर्थ 
क्रमैसँग फरक पर्दे पनि गए । प्राइस्मिनिस्टरको अनुवाद प्रधानमन्त्री र कम्यान्डर - इन-चीफको अनुवाद 
प्रधानसेनापति गरिन्छ । अहिले पनि प्रधानमन्त्री र प्रधानसेनापति पद छन्‌, परन्तु त्यो शक्ति तथा त्यो क्रम 
अहिले छैन” । यति भन्नाको तात्पर्यं शब्द उही भए पनि त्यस शब्दले बुझाउने अर्थ एकनास सम्क्ने गरे वास्तव 
घटनादेखि अनभिज्ञ बन्नुपर्छ भन्ने हो। 


प्रतिपद्‌ (परेवा), द्वितीया, तृतीया आदि तिथिवाचक शब्द आजभोलि पनि चलेका छन्‌, अथवंवेद- 
ज्यौतिषमा पनि तिथिवाचक यिनै शब्द[छन्‌ । परन्तु यी तिथिवाचक शब्दको आजभोलि चलेको अर्थ सम्झी अथवं- 
वेदज्यौतिषमा परेका यी शब्दको अर्थ गने बस्दा सङ्गति मिलाउन सकिन्न भन्ने देखाउन यो निबन्ध प्रस्तुत गरिन्छ । 


गततिर्थिद्विरगुणा मुनिऽशेषिता करणमग्यूदलेऽथ परे दले । 
कु १युगथाऽसितभूतपराद्धंतः शकुनितः स्थिरकर्णचतुष्टयम्‌ ।।१८।। 
(लक्ष्मीपति पाँडेको रत्नदीप २ अध्याय) 
[गततिथिलाई २ ले गुनी आएको गुणनफललाई ७ ले भाग लिंदा आएको शेष त्यस तिथिको 
ूर्वाद्धंको करण हुन्छ । त्यसमा १ जोडेपछि तिथिको उत्तराद्धंको करण हुन्छ । कृष्णपक्षको 
चतुर्देशीको उत्तराद्धंदेखि शकुनि आदि ४ स्थिर करण हुन्छन्‌ ।] 


बवाह्वयं बालवकौलवाख्ये ततो भवेत्‌ तेतिलनामधेयम्‌ । 
गराभिधानं वणिजं च विष्टिमित्याहुरार्याः करणानि सप्त ॥।१।। 
चतुदेशी या शशिना प्रहीण तदर्धभागे शकुनिद्वितीये । 
दर्शाद्धंघोः स्तश्वतुरङन्िनागौ ` किस्तुघ्नमाद्ये प्रतिपद्दले च ॥॥२॥। 


(श्रीपतिको ज्यौतिषरत्नमाला करणप्रकरण ) 
बव, बालव, कौलव, तेतिल, गर, वणिक्‌, विष्टि (भद्रा) यी ७ करण हुन्छन्‌ । कृष्णपक्षको चतुदंशोको 
१ Ry i el चतुद 


४. वि. सं. २०२२ मा कानून किताब व्यवस्था समिति सिंहदरबार काठमाडौ बाट प्रकाशत श्री ५ सुरेन्द्र 
विक्रम शाहदेवका शासनकालमा बनेको मुलुकी ऐनका २-३ पृष्ठ । 

५. वि. सं. २०३२ मा कानून तथा न्याय मन्त्रालय कानून किताब व्यवस्था समितिबाट प्रकाशित नेपालको 
संविधान २०१९ का १३-१४ पुष्ठ । 

उत्तराद्धंमा शकुनि, ओ खरको पूर्वाद्धमा चतुष्पाद्‌,औ'सोको उत्तराद्वंमा नाग, शुक्लपक्षको परेवाको 

पुर्वाद्धेमा किंस्तुघ्न करण हुन्छन्‌ ।] 

(वि, सं. २०३४ मा प्रकाशित पूर्णिमा ३६ अड्धूमा छापिएको दिनेशराज पन्तको रत्न मल्लक्की 
छोरी विरमादेवीको विवाहको तिथिमितिको गणना भन्ने निबन्ध, सो अङ्का ३०८-३०९ पुष्ठ ।) 


यस नियमअनुसार 


शुक्लपक्षमा कृष्णपक्षमा 
तिथि पूर्वाद्धेमा उत्तराद्धमा पूर्वाद्ध मा उत्तराद्ध॑ मा 
प्रतिपद्को किस्तुघ्न बब बालव कौलव 
द्वितीयाको बालव कौलव तेतिल गर 
तृतोयाको तेतिल गर बणिक्‌ अद्रा 
चतुर्थोको वणिक्‌ भद्रा बव बालव 
पञ्चमीको बव बालव कौलव तेतिल 
षष्ठीको कौलव तैतिल गर बणिक्‌ 
सप्तमीको गर वणिक्‌ भद्रा बव 
अष्टमीको भद्रा बव बालब कौलव 
नदमीको बालव कोलव तेतिल गर 
दशमीको तेतिल गर वणिक्‌ भद्रा 
एकादशीको वणिक्‌ भद्रा बव बालव 
द्वादशोको बव बालव कौलव तैतिल 
त्रयोदशीको कौलव तंतिल गर वणिक्‌ 
चतुर्देशोको गर वणिक्‌ भद्रा शकुनि 
पुणिमाको भद्रा बव अमावास्याको चतुष्पाद्‌ नाग 


यस्तो सारणी बस्न आउँछ । 
पश्चाज़मा यही सारणीअनुसार करण लेखिएका हुन्छन्‌ । जस्तं- 


वि. सं. २०३३ आश्विनशुक्ल 

२६ सं. £ २७। ५७ कौ. ५९। ५९ २८।४३ 
२७ बु. ५ ३२। ३ ग ६०। ० २८।३९ 
२८ ब्‌. ६ ३५। ५७ ग. ७-4 २८।३५ भ. ३५।७ उ. 
रा ७ ३६। ५९ भ. CR २८।३१ भ. ६।३ या. 
३० श, दु ३७। ३४ बा. ७ । १६ २८॥२६ 

कातिक ९ आ, ९ ३६। ५३ ते. ७ । १३ २८॥२३ 


२ सोः १० ३५। ७ च. ५।५६ २५१५ भ. ५।५६ उ. ६५।० या. 

दिनमान 
गते वार तिथि घडी पला करण घड़ी पला घड़ी पला 
३ मं. ११ ३२। ० ब. ३ ।३० २८।१४ 
४ खु, १२ २८। ४ को. हरी २८।१० 
५ ख्‌ १३ २३।२० भ. ५०।३९ २८। ६ भ, २३।२० उ. ५०।३९ या. 
६ श्‌ १४ १७।५९ च. ४५। ६ २८ २ 
७ श. ३० १२।१४ कि. ३९।१४ २७।५८ 


(पं. दधिराम शर्माको वि. सं. २०३३ को पच्चाङ्गबाट) 


पच्चाङ्गमा करणको संक्षिप्त रूप मात्र दिइएको छ । वास्तव रूप यस्तो हुन्छ- 


वि. सं. २०३३ आश्विमशुक्ल 
गते वार तिथि घडी पला करण घडी पला घड़ी पला 
आश्विन ८ शुक्र प्रतिपद्‌ ४४।४६ किस्तुष्न १७। २८ सम्म, त्यसपछि ४४।४६ सम्म बव, त्यसपछि बालव 
९ शनि द्वितीया ३०५५ बालव ११। ५० सम्म, त्यसपछि ३८।५५ सम्म कौलव, त्यसपछि तेतिल 
१० आदित्य तृतीया ३२।५२ . तेतिल १। ५३ सम्म, त्यसपछि ३२।५३ सम्म गर, त्यसपछि ५९।४९ 
सम्म वणिक, त्यसपछि भद्रा 

११ सोम चतुर्थी २६।४६ भद्रा २६) ४६ सम्म, त्यसपछि ५३।४९ सम्म बव, त्यसपछि बालव 
१२ मङ्गल पश्चमी २०।५३ बालव २०। ५३ सम्म, त्यसपछि ४८। ७ सम्म कौलव, त्यसपछि तैतिल 
१३ बुध षष्ठी १५।२२ तेतिल १५। २२ सम्म, त्यसपछि ४२1५४ सम्म गर, त्यसपछि वणिक्‌ 
१४ बृहस्पति सप्तमी १०।२६ वणिक्‌ १०। २६ सम्म, त्यसपछि ३८।२० सम्म भद्रा, त्यसपछि बव 
१५ शुक्र अष्टमी ६।१४ बव ६। १४ सम्म, त्यसपछि ३४।३४ सम्म बालव, त्यसपछि कौलव 
१६ शनि नवमी २।५७ कोलव २। ५७ सम्म, त्यसपछि{३१।५१ सम्म तैतिल, त्यसपछि गर 
१७ आदित्य दशमी ०।४५ गर ०। ४५ सम्म, त्यसपछि ३०।१४ सम्म वणिक्‌, त्यसपछि 

एकादशी ५६।४४ ५९। ४४ सम्म भद्रा, त्यसपछि बव 

१८ सोम द्वादशो ५९।५९ बव २९। ५१ सम्म, त्यसपछि ५९।५९ सम्म बालव, त्यसपछि कौलव 
१९ सङ्गल त्रयो दशी ६००० कौलव ३०। ४६ सम्म, त्यसपछि तेतिल 
२० बुध त्रयोदशी १।३३ तैतिल १।३३ सम्म, त्यसपछि ३२।५५ सम्म गर, त्यसपछि वणिक्‌ 
२१ बृहस्पति चतुर्दशी ४।१७ वणिक्‌ ४1१७ सम्म, त्यसपछि ३६।१२ सम्म भद्रा, त्यसपछि बव 
२२ शुक्र पुणिमा 5७ बव ८। ७ सम्म, त्यसपछि ४०।२७ सम्म बालव, त्यसपछि कौलव 


गते 
आश्‍विन २३ 
CE 
२५ 
२६ 
२७ 


तिथि घडी पला 
प्रतिपद्‌ १२।४७ 
आदित्य द्वितीया १७।५७ 


वार 


शनि 


सोम तृतीया २३। ९ 
मङ्गल चतुर्थो २७५७ 
बुध पश्चमी ३२। ३ 
बृहस्पति षष्ठी ३५।७ 
सप्तमी ३६।५६ 
शति अष्टमी ३७।३४ 
आदित्य नवमो ३६।४३ 
सोम दशमी ३५) ० 
मङ्गल एकादशी ३२1० 
बुध २८। ४ 


शुक्र 


द्वादशी 


बृहस्पति त्रयोदशी २३।२० 
शुक्र चतुदंशो १७।४६ 


शनि अक्षावास्या १२।१४ 


करण 
कोलव 
गर 
भद्रा ; 
बालव 
तैतिल 
गर 
भद्रा 
बालव 
तैतिल 
वणिक्‌ 
बव 
कौलव 


वणिक्‌ 
शकुनि 


नाग 

कातिककृष्ण 
घडी पला घडी पला 

१२) ४७ सम्म, त्यसपछि ४५॥२२ सम्म तैतिल, त्यसपछि गर 
१७1 ५७ सम्म, त्यसपछि ५०॥३३ सम्म वणिक्‌, त्यसपछि भद्रा 
२३। ९ सम्स, त्यसपछि ५५।३३ सम्म बव, त्यसपछि बालव 
२७। ५७ सम्म, त्यसपछि कोलव 
३२। ३ सम्म, त्यसपछि गर 

३। ३५ सम्म, त्यसपछि ३५। ७ सम्म वणिक्‌, त्यसपछि भद्रा 
६। ३ सम्म, त्यसपछि ३६।५९ सम्म बव्‌, त्यसपछि बालव 
७। १६ सम्म, त्यसपछि ३७।३४ सम्म कौलव, त्यसपछि तैतिल 
७। १३ सम्म, त्यसपछि ३६।४३ सम्म गर, त्यसपछि वणिक 
४। ५६ सम्म, त्यसपछि ३४। ० सम्म भद्रा, त्यसपछि बव 

३। ३० सम्म, त्यसपछि ३२। ० सम्म बालव, त्यसपछि कौलव 

०। २ सम्म, त्यसपछि २८।४ सम्म तैतिल, त्यसपछि ५५।४२ 
सम्म गर, त्यसपछि वणिक्‌ 

२३। २० सम्म, त्यसपछि ५०।३६ सम्म भद्रा, त्यसपछि शकुनि 
१७। ५६ सम्म, त्यसर्पाछ ४४। ६ सम्म चतुष्पाद्‌, त्यसपछि नाग 
१२। १४ सम्म, त्यसपछि ३६।१४ सम्म किस्तुष्न, त्यसपछि वब 


वेदका षडड्कमा शिक्षा; कल्प, व्याकरण, निरुक्त, छन्द तथा ज्योतिष पर्छन्‌ । ऋग्वेदज्योतिष, यजुर्वेदज्योतिष 
तथा अथर्ववेदज्योतिषनामक ३ ग्रन्थ ज्योतिषशास्त्रका अहिलेसम्म पाइएका ग्रन्यमा प्राचीनतम ग्रन्थ हुन्‌ । 
ऋग्वेदज्यौतिष र यजुर्वेदज्यौतिषमा तिथि र नक्षत्रको चर्चा विशेष गरेर आउँछ । तर त्यहाँ करणको चर्चा छेन । 


अथर्ववेदञ्यौतिषमा करणको चर्चा तल लेखिएबमोजिम पर्ने आएको छ-- 


[४] 


शुक्लप्रतिपदि रात्रौ दिवि पञ्चम्यां तथाष्ठमों रात्रौ । 


द्वादश्यासपि च दिवा प्रथमं प्रतिपद्यते करणम्‌ 
बबं रात्रो तच्चतुर्थ्या 


पौणमास्यां 
तडि 
एकादशभिः 


तत्सप्तमी रात्रौ 
करणेर्मासः 


॥१॥। 

पुनहिवा । 

तच्चेवेक्ादशीदिवा ॥२॥ 
सम्प्रतिपद्यते । 

धुवाणि तत्र चत्वारि चलान्यन्यानि सप्त च ॥४॥ 
बवं च बालवं चेव कौलवं  तैतिलं तथाः । 

गरं च" वणिजं चेव विष्टिर्भवति ` सप्तमम्‌ ॥।५॥ 
शकुनिश्चतुष्पदं नागं चतुर्थः कौस्तुभं भवेत्‌ ...।।६।। 


आद्यं तु शकुनिर्नाम रात्रो कष्णचतुदेशी ...।।७।। 
करणं चतुष्पदं नाम कृष्णपत्चदशीदिवा ॥।९॥ 
कृष्णपः्च्चदशीरात्रौ नागं करणमुच्यते ॥११॥ 


[५] 
शुक्लप्रतिपदि दिवा कौस्तुभं करणं भवेत्‌ ...॥॥१॥ 
(वि. सं. १६८० मा लाहोरबाट मोतीलाल बनारसोदासद्वारा प्रकाशित, भगवद्दत्तद्रारा सम्पादित 
आथवंणज्योतिषको मूल भागका ४-४ पृष्ठ) 
[शुक्लपक्षमा परेवाको राति, पश्चमीको दिउँसो, अष्टमीको राति, द्वादशीको दिउँसो, पूणिमाको 
राति बव करण पर्छ । 
कृष्णपक्षमा चतुर्थीको दिउँसो, सप्तमीको राति, एकादशीको दिउँसो बव करण पर्छ । 
करण जम्मा ११ वटा छन्‌ । तिनमध्ये ७ वटा करण चल छन्‌ । ४ वटा करण स्थिर छन्‌ । 
बव, बालव, कौलव, तैतिल, गर, वणिक्‌, विष्टि (भद्रा) यो ७ वटा चल करण हुन्‌ । शकुनि, 
चतुष्पाद्‌, नाग, कोस्तुभ (किस्तुघ्न) यी ४ वटा स्थिर करण हुन्‌ । १ महोनामा यो 
११ वटा करण घुमीरहन्छन्‌ । कृष्णपक्षको चतुर्दशीको राति शकुनि करण पर्छ, ओ सीको 
दिउंसो चतुष्पाद्‌ तथा राति नाग करण पर्छन्‌ । शुक्लपक्षको परेवाको दिउँसो कौस्तुभ 
(किस्तुघ्न) करण पछं ।] 


अथवंवेदज्योतिषको यश वचनअनुसार 


शुक्लपक्षमा कृष्णपक्षमा 

तिथि दिउँसो राति तिथि दिउँसो राति 
प्रतिपद्को किस्तुध्न बव चतुर्थीको बव 

पः्चमीको बव सप्तमीको बव 
अष्टमीको ब्व एकादशीको बव 

हादशोको बव चतुर्देशीको शकुनि 
पूणिमाको ब्रव अमावास्याको चतुष्पाद्‌ नाग 


मुद्रित पाठ- ६. तेतिलेति च । ७. गराजि । =. शकुनि चतुष्पदं । &,शर्काति नाम । 

यस्तो सारणी बस्न आउँछ । 

अथर्ववेदज्यौतिषमा बव, बालव, कौलव, तेतिल, गर, बणिक्‌, भद्रा यी ७ चल करण र शकुनि, चतुष्पाद्‌, 
नाग, क्स्तुष्न यी ४ स्थिर करणसमेत गरी जम्मा ११ करण १ महीनामा घुम्छन्‌ भनी बोलिएको 
र स्थिर करण पर्ने तिथि तथा दिन रात किटान गरी चल करणमध्ये पहिलो बव पर्ने तिथि तथा 
तिनका दिन रात तोकिएकाले अथबंबेदज्योतिषअनुसार करणको तल लेखेअनुसारको सारणी बस्न आउंछ - 


शुक्लपक्षमा कृष्णपक्षमा 

तिथि दिउँसो राति दिउँसो राति 
प्रतिपद्को [किस्तुध्न बब बालब कौलद 
द्वितीयाको बालव कौलव तैतिल गर 
तृतीयाको तेतिल _ गर बणिक्‌ भद्रा 
चतुर्थीको बणिक्‌ भद्रा बच | बालव 
पञ्चमीको बव बालव कौलव तेतिल 
घष्ठीको कौलव तेतिल गर वणिक्‌ 
सप्तमीको गर वणिक्‌ भद्रा बव 
अष्टमीको भद्रा बव बालव कौलव 
नवमीको बालव कोलव तंतिल गर 
दशमीको दैतिल गर बणिक्‌ | भद्रा 
एकादशीको बणिक्‌ भद्रा बव बालव 
द्वादशीको बव बालव कौलव तेतिल 
त्रयोदशीको कौलव तेतिल गर वणिक 
चतुर्देशीको गर वणिक्‌ भद्रा शकुनि 
बरूणिमाको भद्रा बव असावास्याको चतुष्पाद्‌ नाग 


माथि वर्तमानकालको प्चाड्भको उद्धरण दिई करण देखाइएका छन्‌ । सो हेर्दा १ दिनमा २ वटा 
रण त अवश्य पर्छन्‌, परन्तु प्रायः १ दिनमा ३ वटा करण पर्छन्‌, कहिले कहिले त १ दिनमा 
४ बटा करण पनि परेका देखिन्छन्‌ । 

करण कहिले दिउँसो शुरू भई दिउँते सिडिन्छ, कहिले दिउँसो शुरू भई राति सिद्धिन्छ, कहिले 
राति शुरू भई राति ने सिद्धिन्छ, कहिले राति शुरू भई दिउँसो सिडिन्छ अन्ले कुरो पनि त्यताबाट 
देखिन्छ । यति भन्नाको तात्पर्यं फलानो तिथिमा फलानो करण दिउँसै पर्छ अथवा राति नै पछ भन्ने 


नियम छैन भन्ने स्पष्ट हुन्छ भन्ने हो । 

परन्तु अथवंवेदज्योतिषको यहाँ उद्धरण गरिएको वचनअनुसार बनेको सारणीमा फलानो तिथि परेको 
बिन दिउँसो फलानो करण पर्छ, राति फलानो करण पर्छ भनी स्पष्टसँग लेखिएको छ । 

यहाँनिर एउटा अर्को कुरा पनि विचारणोय छ । वतंमान प्रणालीअनुसार फलानो फलानो तिथिको 
पुर्वाद्धेमा पर्छन्‌ भनेका करण जति अथर्ववेदज्यौतिषको सारणीभनुसार तिने तिनै तिथि परेका दिन 
दिउँसो पर्छन्‌ भनी लेखिएको छ, तिथिको उत्तराद्धमा पर्ने करणचाहिं राति पर्छन्‌ भनी लेखिएको छ । यस 
कारण तिथिको पूर्वाद्ध दिउँसो र उत्तराद्ध राति पर्दो रहेछ भन्ने सडत पाइन्छ । 

यस कारण सूर्योदय भएदेखि सूर्यास्त नभएसम्म तिथिको पूर्वाद्धे र सूर्यास्त भएदेखि सूर्यको अर्को 
उदय नभएसम्म तिथिको उत्तराद्धं हुँदो रहेछ भन्ने सङ्केत वर्तमानकालमा चलेको करणको सारणी र 
अथवंवेदज्योतिषको वचनअनुसार बनेको करणको सारणीलाई भिडाउँदा स्पष्टसँग थाहा पाइन्छ । 

अघिल्लो सूर्योदयदेखि त्यसको लगत्तै आउने अर्को सूर्थोदयसम्मको काल परेवा, द्वितीया आदि तिथि 
हुंदा रहेछन्‌ भन्ने कुरो पनि यताबाट स्पष्ट हुन आउँछ । सिद्धान्तकालका ज्योतिषीहरूले गरेको सावन- 
दिनको परिभाषासँग१” अथवंवेदज्योतिषको प्रतिपद्‌, द्वितीया आदि तिथिको परिभाषा मिल्छ भन्ने कुरो 
यताबाट देखिन्छ । 

वेदाङ्गज्यौतिषको अर्थ गर्ने बाटो यो हो । वेदाज्भज्यौतिषका व्याख्याताहरुले यस बाटोबाट हिंडे जस्तो 
देखिँदैन । यस विषयमा विस्तारपुवंक पछि लेखिनेछ । 


(यस निबन्धलाई तयार गर्दा रामजी तेवारी, देवीप्रसाद भण्डारी, महेशराज पन्त तथा दिनेश- 
राज पन्तले मेरो इच्छा र विचारअनुसार काम गरिदिएका छन्‌ । सबैलाई यथोचित धन्यवाद छ ।) 


ग 


१०. इनोदयद्वयान्तरं तदकंसावनं दिनम्‌ । 
तदेव मेदिनीदिनं ... ॥२०॥ 
(सिद्धान्तशिरोमणि मध्यमाधिकार कालमानाध्याय ) 
[सरयंको एक उदयदेखि लगत्तै अर्को उदयसम्मको काल अर्थात्‌ आज बिहान पूवं क्षितिजमा उदाएका 
सूर्यं लगत्तै भोलिपल्ट बिहान फेरि पूर्व क्षितिजमा उदाउन आइपुग्दासम्मको समयलाई सूर्थसावनदिन 
भन्छन्‌ । पृथ्वीमा चलेको दिन (कुदिन) भनेको पनि त्यही हो । सूर्य्तावनदिनलाई छोटकरीमा 'साबनदिन' 
मात्र पनि भन्छन्‌ । ] 
(वि. सं. २०२८ मा प्रकाशित पूणिमा २५ अङ्कमा छापिएको देवीप्रसाद भण्डारीको सिद्धान्तशिरोमणिको 
अनुवाद भन्ने निबन्ध, सो अङ्को १८ प्‌.) 


फर्पिङको फङकेश्वरीम्‌तिको प्राचीनताको विषयमा 


-महेशराज पन्त 


डा. प्रतापादित्य पालले लफ्नो दि आटस अफ्‌ नेपाल्‌ (नेपालका कला) नामक ग्रन्थमा फपिङको 
झंडडेश्वरोमूतिकों संमधको विषयमा यस्तो लेख्नुभएको छ- 
स्टाइलिसटिकेअलूलि, दे आर कमपेरएब्ल्‌ ट द कँङ्घँश्वेरी अफ्‌ ए. डी. १४०७ 
(फिग्‌. ३६), डेडइकेटइड्‌ सम्‌ ट्वेन्‌टि यज्‌ बिफोर्‌ दि याक्सेस्‌अन्‌ अफ्‌ यक्षमल्ल । 
[वि. सं. २०३१ मा हत्यान्डको लिडेनबाट ई. जे. ब्रिलद्वारा प्रकाशित, प्रतापादित्य पालंको दि आर्ट स्‌ अफू 
नेपाल्‌ (नेपालका कला) को १३४ पृष्ठ] 
[यी मूतिको शैली यक्ष मल्ल राजा हुनुभन्दा २० बर्ष जतिअंधि चि, सँ. १४६३ मा बनाइएको 
कङ्केश्वरीको मूति (३६ सङ्ख्याको चित्र) सँग दाँज्न सकिन्छ ।] 
३६. ळङ्केश्चरी, फंपिक, ए. डी. १४०७. 
(१७८ पृष्ठ) 
[ ३६. वि. सं. १४६३ मा बनाइएको फर्पिडको झडेश्वरोको मति ] 
३६. ळड्धेश्वरी, फर्पिङ, ए. डी. १४०७. 
(३६ चित्र) 
[ ३६. वि, सं. १४६३ मा बनाइएको फपिङँको कङ्ेश्वरीको मूति । ] 
व. सं. १४६३ को धर्म मल्लको पालाको फपिङको शिलालेखमा कङ्केश्वरीको उल्लेख आएको देखेर“ डा. 
प्रतापादित्य पालले ळड्ूश्वरीको मूतिको कालनिर्धारण गर्नुभएको अनुमान हुन्छ । तर फर्पिङको कङ्गेश्वरीको 
_ शल्क वि स १२६ मा सारिएको मणात हय य आर ह कळ ळक म.सा. वि. सं. १३६१ मा सारिएको अंगस्त्यसंहिता भन्ने पुस्तकको पुष्पिकावाक्यमा पनि आएको छ- 


१. खि. सं. २०३४ मा प्रकाशित पूणिमा ३६ अङ्कूका २९४-३०५ पृष्ठमा छापिएको चाडबाड जात्रामात्रामा 
खेलाइएका, नेपालमा बनाइएका केही संस्कृत नाटक भन्ने मेरो निबन्धः । सो निबन्धको ६ सङ्ख्याको टिप्पणी, सो 
अंड्ुका २९८-२९९ पृष्ठ । 


पूर्णिमा १० बर्ष ११ 


स्वस्ति श्रीनेपालिकसंवत्‌ ४५४ . फाल्गुनशुक्लत्रयोदश्यां बुधवारे फणपीगुमहानगरे 
परमभटारके इत्यादिराजाबली अद्येह श्रोमत्प्रौढप्रतापचक्रवत्तिनेपालसकलभुवनाधिपति... 
महामायाछेकेश्व रीवैरलब्धराज्यं करोति ... शुलँकी वंशाधिपतिशर्पक्री महा राउत्तश्री जैत- 
सिहुंदेंवानां विजयराज्यं ।। 

[वीरपुस्तकालय चौथो ३२४ सङ्ख्याको अगस्त्यसंहिता । यो पुष्पिकावाक्य वि. सं. २०२० मा वीरपुस्तका- 
लयद्वारा प्रकाशित, कृष्णप्रसाद भट्टराईद्वारा सम्पादित अगस्त्यसंहिता रत्नपरीक्षा च (अगस्त्यसंहिता र रत्नपरीक्षा) 
भन्ने पुस्तकको अगस्त यसंहिताखण्डको ४० पृष्ठमा र बि. सं.२०२३ मा कलकत्ताबाट फर्मा के. एल. मुखोपाध्यायद्वारा 
प्रकाशित, डिल्लीरमण रेग्मीको मेडिईभल्‌ नेपाल्‌ (नेपालको मध्यकालको इतिहास) को १ भागका ४०६-४१० 
पृष्ठमा छापिएको छ।] 

[ कल्याण होओस्‌ । ने. सं. ४५५ (वि. सं,१३६१) फाल्गुनशुक्ल त्रयोदशी बुधवारको दिन ठूलो शहर 
फणपीगु (फपिङ) मा परमभट्टारक इत्यादि राजप्रशस्ति भएका, ठूलो प्र तापले गर्दा चक्रवर्ती भएका, 

सबै नेपालमण्डलका मालिक, भगवती फङ्केश्वरीको वरबाट राज्य गरेका, शुलंकी वंशका मालिक, 

अधिकार भएका, महाराउत्त जयजेर्तासहको विजयराज्यमा ।] 

रङेश्दरीको उल्लेख स्थिति मल्ल (बि. सं. १४३७-१४५२)* को पालामा फपिडमा खेलाइएको रामायण 
नाटकमा पनि परेको छर । 

यस कारण वि. सं. १४६३ भन्दा ७२ वर्षअगाडि पनि फपिङमा छङ्केश्वरीको अस्तित्व देखिएकोले फापिङको 
कङ्केश्वरी मूतिलाई वि, सं.१४६३ को भनी डा. प्रतापादित्य पालले लेख्नुभएको अशुद्ध ठहर्छ । 


ति 


रण मल्ल के नाथल्लदेवीका पति हुन्‌ ? 


- मंहेशराज पन्त 


हरप्रसाद शास्त्रीले पाण्डवविजय नाटकको आधारमा रण मल्ललाई नाथल्लदेवीका पति भनी 
लेखेका छन्‌ - 
धा कस ८0: ibd Bd rfl eh bd sel 


२. वि. सं. २०१६ मा ललितपुरबाट जगदम्बा-प्रकाशनद्वारा प्रकाशित, धनवज्ञ वज्त्राचाये, रामजी तेवारी, 
देवीप्रसाद भण्डारी, भोलानाथ पौडेल; शङ्कूरमान राजवंशी, गोतमवच्त् वस्त्राचा, महेशराज पन्त, नयमाथ पौडेलको 
इतिहास-संशोधनको प्रमाण-प्रमेय मुल भागका ३२०३३, ३६-३५ पृष्ठ । 

३. पूणिमा ३६ अङ्कका २९६-२९८ पृष्ठ । 


१२ पूर्णिमा १० वषे 


पाण्डवविजय , पो. १९ यान्ड ११५, नो. ६९४ ख, बाइ जयरण मल्ल देव, 

द हजबन्ड अफ्‌ नाथल्ल देवी, द राइट्फुल्‌ एर्‌ ट द थोन्‌ अफ्‌ नेपाल्‌ 

यान्ड्‌ द सन्‌ अफ्‌ विजय मल्ल (सी हिसूटर्‌इकल्‌ प्रिफेस्‌ बाइ प्रफ्‌. बेन्डल्‌) । 

[बि. सं. १९६२ मा कलकत्ताबाट प्रकाशित, हरप्रसाद शास्त्रीको अ क्याट्अलग्‌ अफ्‌ पास्‌-लीफ्‌ 
यान्ड्‌ सेलेक्ट्इड्‌ पेपर्‌ म्यानयुस्क्रिप्ट्स्‌ बिलङइङ ट द डरबार्‌ लाइब्ररि, नेपाल्‌ ( नेपाल राजकीय 
पुस्तकालयमा रहेका, ताडपत्रमा लेखिएका पुस्तक र कागतमा लेखिएका छनौट पुस्तकहरूको 
सूचीपत्र) को १ भागको भूमिकाको ३७ पृष्ठ ] 

[नाथल्लदेवीका पति, नेपालको गह्दीका हकवाला, विजय मल्लका छोरा जयरण मल्लदेव' 

(प्रा. बेन्डलको ऐतिहासिक भूमिका हेर्नू) ले बनाएको ६९४ ख सङख्याको पाण्डवविजय- 

को विषयमा १६ र ११५ पृष्ठमा लेखिएको छ ।] 

सेसिल बेन्डलले पनि रण मल्ललाई नाथल्लदेवीका पति भनी. लेखेका छन्‌ - 

जयरण - सल्ल.... 

वाइफ्‌ः नाथल्लदेवी 

सन्‌:  विजयमल्ल 

[हरप्रसाद शास्त्रीको सूचीपत्रको १ भागमा गाभिएको सेसिल बेन्डलको हिसूटर्‌इकल्‌ 
इन्‌ट्रडक्शन्‌ (ऐतिहासिक परिचय) को ३० पृष्ठ 

[जयरण मल्ल 

पत्नी - नाथह्लदेवी 

छोरा - विजय मल्ल |] 

सेसिल बेन्डलले रण मल्ललाई नाथल्लदेवोका पति मानेको देखिन्छ, तर शास्त्रीले रण 
मल्ललाई विजय मल्लका छोरा भनी मानेकोमा बेन्डलले विजय मल्ललाई रण मल्लका छोरा 
भनी मानेको देखिन्छ । 

बालचन्द्र शर्माले वेन्डलकै पछि लागी पाण्डबविजय नाटकको आधारमा यस्तो लेखेका छन्‌ - 


काठमाण्डू - दरबार - लाइब्रेरीमा पाण्डवविजय नामक एक हस्तलिखित ग्रन्थ 
प्राप्त भएको छ । यसै ग्रन्थको उपसंहार भागमा यसका लेखक महाराज जय- 


१. रण मल्ल यक्ष मल्लका छोरा हुन्‌ (वि. सं. २०१९ मा पद्ध द द बा जत टून लि. स. लश ललितपुरबाट जगदम्बा". जगदम्बा- 
प्रकाशनद्वारा प्रकाशित, धनवजू वजूचायं, रामजी तेवारी, देवीप्रसाद भण्डारी, भोलानाथ पौडेल, 
शद्धू रमान राजवंशी, गौतमवजू वजाचार्य, महेशराज पन्त, नयनाथ पौडेलको इतिहास-संशोधनको 
प्रमाण-प्रमेयको मूल भागको १३२ पृष्ठ ।) 


पूर्णिमा १० वषे १३ 


रणमल्ल ( रणमहल ) को नाम पनि छ । यसमा रणसल्लको रानी 
नाथल्लदेवी र उनका कुमार विजयमल्लको नाम पनि भएकोले बनेपाका 
कमसेकम प्रथम राजाको ऐतिहासिक अस्तित्व सिद्ध हुन्छ... 


( वि. सं. २०२२ मा काशोबाट माधवप्रसाद शर्माद्वारा प्रकाशित बालचन्द्र शर्माको नेपालको 
ऐतिहासिक रूपरेखा दोस्रो संस्करणको १४३ पृष्ठ ) 


श्रीसूर्येविक्रम ज्ञवालीले पाण्डवविजयनाटकको आधारमा रण मल्ललाई नाथल्लदेवीका पति 
भनी लेख्नुभएको छ - 

यक्ष मल्लका मृत्यु पछी बनेपामा पनी रण मल्ल नामक इनका साहिला 

छोराले आफ्नो यौटा स्वतन्त्र राज्य स्थापित गरेको कुरा चाल पाइयेको छ । 

इनले लेखेको पाण्डवविजय नामक यौटा नाटक पनी पाइयेको छ । [सूची- 

भाग १, पृ०११५-११६ | तेस बाट इनकी रानीको नाउं नाथल्ल देवी तथा 

छोराका नाम विजय मल्ल भएको कुरा चाल पाइन्छ । 

(वि. सं. २०१६ मा काठमाडौबाट रायल नेपाल एकेडेमीद्वारा प्रकाशित सूर्यं विक्रम ज्ञवालीको 
नेपाल उपत्यकाको मध्यकालीन इतिहासका १०१-१०२ पुष्ठ ) 

पाण्डव विजय नाटक ( सभापर्व नाटक ) - यो नाटक यक्ष मल्लका छोरा 

रण मल्लले लेखेको हो । श्रीमता श्री श्रीजयरणमल्लदेवेन राज्ञा स्वयं निर्माय 

गीतवाद्य ******* ) महाभारतान्तर्गंत सभापर्वका विषयका आधारमा यो नाटक 

रचना गरियेको हुनाले यसको अर्को नाउँ सभापबं नाटक पनी परेको हो । 

यसका रचयिता. रण मल्लकी रानीको नाउँ नाथल्ल देवी तथा छोराको नाउँ 

विजय मल्ल भयेको कुरा तल सारियेको श्लोक बाट चाल पाइन्छ! 


नाथल्लदेवी रमणो भुवनप्रसिद्धः कोतिप्रभोधंवलिताखिलदिग्विभागः । 
प्रत्यथिवीरकुमुदाकरचण्डरोचिः संराजते विजयमल्लकुमारकोऽयम्‌ ।। 


यो नाटकको रचनाकाल यसमा न लेखियेको भये तापनी तेसको अनुमान 
गर्नु गाहारो छेने । रण मल्लका पिता यक्ष मल्लको मृत्यु सन्‌ १४७८ 
ई० मा भयेको हो । पिताको मृत्यु पछी रण मल्ल बनेपामा स्वतन्त्र 
राज्य स्थापित गरी बसेका थिये । यो कारण यो नाटक पन्दरहों शताब्दी 

न सकिदै सन्‌ १४७८ ई० पछी कुनै समयमा लेखियेको होला भन्ने अनुमान 
हुन्छ... । 
(नेपाल उपत्यकाको मध्यकालीन इतिहासको २२७ पृष्ठ) 
हामीले पनि पाण्डवविजयनाटकको आधारमा *ण मल्ललाई नाथल्लदेवीका पति भनी 
लेखेका थियौं - 
नाथल्लदेवीचाहिं रणमल्लकी पत्नी हुन्‌ । ...यो कुरा तलका प्रमाणबाट सिद्ध 
इन्छ-... 
“भूपः श्रीरणमहलदेवगुणवान्‌ पुष्येन संवद्धितो 
भाति स्म झूवि मण्डले च विजयी श्री राजनीत्या पुनः ।... 
अपिच । नाथल्लदेविरमणो भुवने प्रसिद्धः ...” 


(वीरपुस्तकालयमा रहेको पाण्डवविजयनाटकबाट । बहत्सूचीपत्र तेस्रो भागको 
२९ पृष्ठमा यो छापिएको छ।) 
[गुणी धर्मात्मा राजा श्रीरणमल्लदेव राजनीतिले पृथ्वीमा विजयी भई 
रहनुभएको छ । नाथल्लदेवीका पति (रणमल्ल) संसारमा प्रसिद्ध हुनुहुन्छ । ] 
(वि. सं. २०२२ फूलपातीमा संशोधन-मण्डलवाट रचित तथा प्रकाशित इतिहास-संशोधन 
६१ क्रमागत सङ्ख्याका ३-४ पृष्ठ ) 


२. श्री सूयेविक्रम ज्ञवालीले यहाँ ई० सं. १४७८ (वि. सं. १५३५) मा यक्ष मल्लको 
मृत्यु भयो भनी लेख्नुभएको छ । तर सोही पुस्तकमा अर्को ठाउँमा ई० सं. १४८२ 
(वि. सं. १५३८) मा यक्ष मल्लको मृत्यु भयो भनी लेख्नुभएको छ- ह 
यक्ष मल्ल सम्बन्धी यो अध्याय समाप्त गर्नु भन्दा अघी इनको मृत्यु वषं पनी 
निर्णय गर्नु उचित छ “सम संग भयेको यौटा वंशावलीमा ने० सं० ६०२ १४८२ 
ई० मा इनको मृत्यु भयो भनी लेखियेको छ । सबै थोक बिचार गर्दा यो साल ने इनको 
मृत्यु वर्षे मान्नु उचित ठहरिन्छ । 
(६२-९३ पृष्ठ) 
श्रीसूयेविक्रम ज्ञवालीको यस लेखाइको विषयमा संशोधन-मण्डलद्वारा वि. स. २०२३।२।१।७ 
मा प्रकाशित नेपालका बुद्धिजीवीहरूले विचार गर्नुपर्ने कुरामा चर्चा गरिएको छ। वास्तवमा 
यक्ष मल्लको मृत्यु वि सं. १५३८ मा भएको हो (इतिहास-संशोधनको प्रमाण-प्रमेयको मूल 
भागको १४७ पृ ) । 


eee 

श्रीसाफल्य अमात्यले पाण्डवविजयनाटकको आधारमा रण मल्ललाई नाथल्लदेवीका पति 
भनी लेख्नुभएको छ- 

बनेपा राज्यका सवेप्रथम राजा रण महल विद्वान्‌ एवं गान विद्याका रसिक 
थिए। उनले “पाण्डव विजय ” नामक नाटक लेखी नचाएका थिए । यो हस्तलिखित 
ग्रन्थ अळे नेपाल राष्टिय अभिलेखालयमा सुरक्षित छ । उक्त नाटकमा रण मल्लकी 
रानीको नाउँ नाथल्ल देवी र छोराको नाम विजय मल्ल भनी उल्लेख गरेको 
पाइन्छ ... 

(वि. सं. २०३४ जेठ १ गतेको गोरखापत्रका ९, ८ पृष्ठमा छापिएको साफल्य अमात्यको 
पनौतीको संक्षिप्त ऐतिहासिक पृष्ठभूमि भन्ने निवन्ध । यो निवन्ध पछि पुरातत्त्वविभागको मुखपत्र 
प्राचीन नेपालका वि. सं. २०३१ माघ -२०३४ वैशाखको ३०-३९ अद्भुका १०९-११२ पृष्ठमा 
पनि छापिएको छ। ) 

यसरी धेरेजसा ऐतिहासिकहरूले पाण्डवविजय नाटकको आधारमा रण मल्ललाई नाथल्ल- 
देवीका पति भनी लेखेको देखिन्छ । 

तर सो नाटकमा नाथल्लदेवीको पतिका रूपमा रण मल्लको बयान गरिएको छैन । जस्ते- 


यदहमसादिष्टोऽस्मि निखिलसामंतचक्रच्‌ डामणिमरी (चिमञ्जरीर्चाचत)- 
चरणकमलेन सकलगान्धर्वविद्यागुणरत्नाकरेण अष्टदिग्विलासिनीकष्णंप्री- 
कृतकीतिपल्लवेन दिनकरकुलपंकेरुहविकाशनेकभास्क (रेण नेपालम ) ण्डलेश्व र- 
बीरनारायणावतारेण श्रीमता श्रीश्रीजयरणमल्लदेवभुपालेन ॥। 
य एषः ॥। 
लोके ख्यातिमहीश्वरो नृपगणैः संसेव्यमानोऽनिशं 
वीरारातिकरीन्द्रदप्पंविजितः (विज्ञये) पंचाननोयं बलो । 
भूपः श्रीरणमल्लदेवगुणवान्पुण्येन संर्वाद्धतो 
भातिस्म भूवि मण्डले च विजयी श्रीराजनीत्या पुनः ।। 
अये विविधगुणालंकृतपरिवृढस्यातिमनोहरा परिषदियं पुरतः ॥ 
यस्यामसौ जयतु माधवमल्लदेवस्तस्यानुजो नृपतिकेशवमल्ल एषः ।। 
व्याकोषतामरससुन्दरवकत्रचन्दरः प्रह्वादिताखिलसमस्तजनो विभाति ॥। 
अपि च ॥ 
नाथल्लदेविरमणो भुवने प्रसिद्धः कीतिप्रभाधवलिताखिलदिग्विभागः । 

्रत्याथवीरकुमुंदाकरचण्डरोचिः संराजते विजवभह्लकुमांरको यं ।। 
तथा हि ॥ 
अन्येरपि सहासात्यें: कुंमारेगृणवत्सलः । 
सोत्सुकेर्भारतस्यापि चरित्रश्रवणे' नृपैः ॥ 

[हरप्रसाद शास्त्रीको सूचीपत्रको १ भागको ११५ पृष्ठ र वि. सं. २०१६ मा वीरपुस्तका- 
लँयंबाट सम्पादित तथा प्रकाशित नेपाल राजकीयवी रपुसुंतका लयस्थलिंखितपुस्तकानां बृहत्सूची पत्रम्‌ 
(नेपाल राजकीय वीरपुस्तकालयमा रहेका लेखोट पुस्तकहरूको ठूलो सूचीपत्र) को ३ भागको 
२& पृष्ठबाट माथिको उद्धरण सारिएको हो । वीरपुस्तकालग्रको सूचीपत्रमा हरप्रसादको 
सूचीपत्रमा भन्दा बढी भाग छापिएको छ। | 

[सबै सामन्तहरूले शिरमा लाएको जुहारातको टक चरणकमलमा परेका, सबै गान्धर्वे- 

विद्याका गुणका समुद्र, कीतिलाई आठे दिशारूपी स्त्रीहरूको कानको गहना बनाएका, 

सू्यंशरूपी कमल फुलाउने सूर्य, नेपालमण्डलेश्चर, वीरनारायणका अवतार, श्रीमान्‌ 
श्रीश्चीजयरण मल्लदेव राजाबाट मलाई आज्ञा भएको छ । लोकमा नाउँ चलेका राजा, 
राजारजौटाहरूले रातोदिन सेवा गरिएका, वीर झत्रुरूपी मत्ता हात्तीको घमण्ड तोड्ने 

सिह, बलिया, गुणी, पुण्यद्वारा बढिबढाउ भएका यहाँ राजा श्रीरण मल्लदेव पृथ्वी- 

मण्डलमा राजनीतिद्वारा' विजयी भइरहनुभएको छ । 


ए, थरीथरीका गुणले सिँगारिएका राजाको ज्यादै राम्रो भारादारी सभा अघिल्तिर छ। 

जुन भारादारी सभामा रहनुभएका यहाँ माधव मल्लदेवको जय होस्‌ । उहाँका भाइ, 

फुलेको कमल र चन्द्रमा जस्तो मुहार भएको, सबै मानिसलाई आनन्द दिने यहाँ श्री केशवं 

मल्लदेव सुहाइरहनुभएको छ । नाथल्लदेवीका पति, संसारमा नाउँ चलेका, कौतिको 

चहकले सबै दिशालाई सेतो पारेका; वीर शत्रुरूपी राति फुल्ने सेतो कमलको उपर सूर्य,. 

यहाँ कुमार विजय मल्ल सुहाइरहु भएकी छ। 

महाभारतको कथा सुन्न चौचौ परेका अरू अरू कुमार, राजा रजौटा र मन्त्री हरूसँग गुण 

मन पराउने राजा सभामा बस्नुभएको छ.। | 

(वि. सं. २०३४ मो प्रकाशित पूणिमा ३६ अद्भुमा छापिएको चाडवाड जात्रामात्रामा 
खेलाइएका, नेपालमा बनाइएका केही संस्कृत नाटक भन्ते मेरो निबन्धमा यस अनुवीदकां धेरे अंश 
परेका छन्‌ । सो अङ्कको ३०७ पृष्ठ ) 


यताबाट नाथल्लदेवीका पति रण मल्ल होइनन्‌, विजय मल्ल हुन्‌ भन्ने स्पष्ट हुन्छ । 


षक 


दलसर थापा र सोभासि थःपाले 
भीमसेन थापालाई वि. सं: १८९३ मा लेखेको पत्र 


-रामजी तेवारी 
श्री, 


स्वस्ति शरोसर्वोपमायोम्येत्वादिसकलगुणगरिष्ट राजभारोद्धारणसामरथ श्रौश्रीश्री ६९ जन- 
रल कम्यांडरइनचिफ भेमसेन थापा साहेबका चरणतल दलसुर थापा सोभासि थापाको 
कोटि कोटि सष्टांग सेवासंतपूर्वकपत्रमिदं 


आंहा निक. चरण कुसूल मंगल भया हाम्रो सर्व बातको उद्धार पालना होला. आगे 
जाँहाको समाचार भलो छ. 


उप्रानश्ै पुसका दिन २४ जादो सिवाना मेचिमा आइपुगिउ भन्न्या लेषि चढायांको हों: 


a 


१. यो पत्र मेरो सङग्रहमा छ । 


यस पत्रको अलिकता भाग वि. सं. २०१८ मा ललितपुरबाट जगदम्बा-प्रकाशनद्वारा प्रकाशित भोलानाथ पौडेल 
र धनवज्ञ वत्तराचायंद्वारा सम्पादित गल्लीमा फ्याँकिएका कसिङ्करको दाइ नयराज पन्तद्वारा विरचित विस्तृत उपोद्‌- 
घातको १११ पृष्ठमा छापिएको छ । 

२. । श्रीशब्दाः गुरुपादपद्मयुगले लेख्या बुर्धेः षट्‌ तथा 
पश्च श्रीनृषतीन्द्रमौलिचरणे देयाः स्वभृत्यावलौ । 
श्रीशब्दद्वयमेव लेख्यमहितग्रामे चतुष्कं श्रियां 
मित्रे श्रीत्रयमेव देयम निशं ह्येकं स्वपुत्र स्त्रियोः ।।२०।। 

[जान्ने मानिसले गुरुलाई लेख्दा छवटा श्री लेख्न । राजालाई लेख्दा पाँचवटा श्री लेख्न्‌ । आफ्ना कामदार- 
हरूलाई लेख्दा दुइवटा श्री लेख्न्‌ । शत्रुलाई लेख्दा चारवटा श्री लेषन्‌ । साथीलाई लेख्दा तीनवटा श्री लेख्न्‌ । 
स्वास्नी छोराछोरीलाई लेख्दा एउटा श्री लेख्न्‌ ।।२०।।] 

(वि. सं. २०२२ मा श्री ५ को सरकार शिक्षामन्त्रालय पुरातत्त्वविभाष नेपालराष्टियपुस्तकालयद्वारा 
प्रकाशित नयनाथ पोडेलद्वारा सम्पादित तथा अनूदित वाणीविलास पाँडेको प्रशस्तिरत्नाबलिका ९, ४३ पृष्ठ) 


यही नियमअनुसार दलसुर थापा र सोभासि थापाले भीमसेन थापालाई मान्यजन सम्ळी श्री ६ लेखेका हुन्‌ । 
प्रही नियमअनुसार राजालाई श्री ५ लेखेको हो । 


१८ पूर्णिमा १० वषे 


सिवानाका अर्थलाई हाञ्रातरफका लापूच्या' पनि सुषिम्यातरफका लापूच्या पनि 
दोहोरा गुहाइ' गुजारि" कलकत्ता बडासाहेब'संग जान्‌छ'. जो उत्तर आउला. योचाहि 
कुराको पसोषास श्रीसर्दार अमीन्‌ लेफटेनका चिठिले जाहार होला. 


३. लाप्चा ज्ञातिको बसोबास इलाम र सुखिममा छ । लाप्चा जातिको परिचय वि. सं. २०३१ मा श्री ५ को 
सरकार सः्चारमन्त्रालय सूचनाविभागद्वारा प्रकाशित मेचीदेखि महाकालीनामक पुस्तकको पहिलो भागका १६ ९- 
१७२ पृष्ठमा छ । 


४. गुहाइ (फारसी, गवाही) = साक्षी । 
५. गुजारि (फारसी, गुजारिश) = निवेदन । 


६. वि. सं. १८९२ देखि १८९८ सम्म भारतमा गभर्नर जनरल अकल्यान्ड थिए । 

(वि. सं. २०१८ मा सैकमिलन कम्पनी लिमिढेडद्वारा प्रकाशित रमेशचन्द्र मजुमदार, हेमचन्द्र रायचोधुरी र 
कालिकिड्कूर दत्तद्वारा अडग्रेजीमा रचित योगेन्द्र मिश्द्वारा हिन्दीमा अनूदित भारत का बृहत्‌ इतिहास तृतीय 
भागको ४८२ पृष्ठ) 

यो चिठी लेखेताक भारतमा यिने गभर्नर जनरल थिए । यस चिठीमा बडा साहेब भनेको यिने गभर्नर 
जनरललाई हो । 

७. नेपाल र अङग्नेजको बीच वि. सं. १८७२ मार्ग १९ गते शनेश्वरवार भएको सुगौली सन्धिको छैटौ 
प्रक्रम- 

नेपालले सुखिमको राज्यमा कहिल्यै पनि हमला गर्नेछैन । कदाचित्‌ नेपाल र सुखिमका 
अधिकारीको बीचमा वा दुनियाँहरूको बीचमा कगडा पने आयो भने अङग्रेजसरकारको मध्यस्थता- 
बाट सो कगडा मिलाइनेछ भनी नेपालका राजा स्वीकार गर्नुहुन्छ । 

[संशोधनमण्डलको सङ्ग्रहमा रहेको पाको कागजको हस्तलिखित वंशावलीका ३६०-३६१ पृष्ठ, संशोधन- 
मण्डलको सङग्रहमा रहेको काँचो कागजको हस्तलिखित वंशावलोको १६१ पृष्ठ, वि. सं. २०१२ सा दिल्लीबाट 
आत्माराम एण्ड संसद्वारा प्रकाशित काशीप्रसाद श्रीवास्तवको नेपाल की कहानीको २४६ पृष्ठ, बि. सं. २०२२ मा 
काशीबाट प्रकाशित योगी नरहरिनाथद्वारा सम्पादित सम्धिपत्रसङग्रहको-९० पृष्ठ, वि. सं. २०३० मा श्रीश्को 
सरकार शिक्षामन्त्रालय पुरातत्त्वविभागद्वारा प्रकाशित प्राचीन नेपाल २४ अङ्कको २२ पृष्ठ, वि. सं. २०३१ मा 
दाजिलिड्भबाट नेपाली साहित्य परिषद्द्वारा प्रकाशित ईमार्नासह चेमजोंगको किरातकालोन विजयपुरको संक्षिप्त 
इतिहासका १९३-१९४ पृष्ठ] 

नेपाल र सुखिमको सिमानामा गडबड परेको हुनाले सो गडबड मिलाउन यही सन्धिअनुसार नेपालतरफका 
र सुखिमतरफका लाप्चा साक्षी भई कलकत्ता बडासाहेबकहाँ गएका हुन्‌ । 


८. अमीन्‌ (अरबी, अमोत) = नापीको काम गर्ने । 


पूर्णिमा १० वषे १६ 


आओ जलपैगढि'को राजा सवेदेव राइ*को मुन्सी ' कालुमिञं भन्याको म काठमाडौ 

जान भनि आजांथ्यों. श्री ५ महाराजा का हजुरमा" चढाउनलाई अजि'* १ अबलष्‌ 

हापूसि' टागन्‌ ° १ गेडाको षाग" १ कपड़ा थान्‌ १ र चरनलाई* सन्‌जाप्‌* हाप्‌सि 

टागन्‌ १ अजि गरि आयाको रहेछ. एहि कम्‌पनि को जगा नजरपूरमा बिराम 

भयेछ र हामिछेउ इ आज श्रीजनरल कम्यांडरइन्‌चिफ साहेवका चरणमा पुगन्या 

रमना गरिदेउ. मलाइ आराम भयापछि षाग घोडा कपडा लि जाला भन्छ. 

यो मुनूसि भन्या हिजो कपृतान्‌ हरिभक्तका पालामा नजरपूर जिल्ला ६५०१ मा 

लियाको हो. जगाको वाजवि* नहेरि काम पर्ने जादा एस्तो गाफिलि* पर्‍्याको 

हो. अव र श्रीदरबारमा जाई जगाको जाचमा जो ठहछे. जाचका दोबरको बिन्ति 

«भारतको पश्चिम बङ्गालको एक प्रस जम को दजिल झा पाया भारतको पश्चिम बङ्गालको एक प्रदेश जलपाइगढी हो । दाजिलिङबाट केही दक्षिणमा जलपाइगढी 
छ । नेपालराज्यको विराटनगरबाट ४० कोस जति पूर्वमा जलपाइगढी पर्छ । 

१०. यो चिठी लेखेको वेला (वि. सं. १८९३ मा) जलपाइगढीमा सबंदेव राई राजा रहेछन्‌ । यी सवंदेव 
राई अङग्रेजका सामन्त होलान्‌ । यिनको परिचय मेले अहिलेसम्म पाउन सकेको छैन । 

११. मुन्सी (अरबी, मुन्शी) = लेखापढी गने मानिस । 

१२. श्री ५ महाराजा = श्रौ ५ महाराजाधिराज रजेन्द्रविक्रम शाह । 

१३. पत्रको शिरोभागमा लेखे जति यहाँ ठूलो अक्षरमा छापिएका छन्‌ । 

१४. अजि (अरबी, अर्जी) = बिन्तीपत्र । 

१५. अवलष्‌ (अरबी, अबलक) = सेतो कालो रङ भएको घोडा । 

१६. हापृसि (अरबी, हबशी) = कालो रङ भएको ?। 

१७. टागन्‌ = होचो जातको घोडा । 

अवलष्‌ हापूसि टागन्‌ = सेतो कालो रङ भएको होचो जातको घोडा । 

१८, षाग्‌ =गे डाको नाक । 

१५, चरनलाई =हजूरलाई (भीमसेन थापालाई) । 

२०. सनूजाप्‌ (फारसी, संजाफ) = एक प्रकारको घोडा । 

सनुजाप्‌ हापूसि टागन्‌ = कालो रङ भएको एक प्रकारको होचो जातको घोडा । 

२१. कम्‌पनि = इस्ट इन्डिया कम्पनी । 

२२. कम्पनिको जगा = इस्ट इन्डिया कम्पनीको राज्य (भारतको अडग्रेजी राज्य) । 


२३. रमना (फारसी, रवानः) = चलान । 
२४. वाजबि (अरबी, वाजिब) == मुनासिब । 


२५. गाफिलि (अरबी, गाफिल) = अबगाल । 


२० पूर्णिसा १० वष 


गरि सुकरि को मोहोर गरि ल्या-भनि मलाई राजाले अह्वायाको छ भनि मुन्‌सि 
भनछ*.अजि हुलाकमा हालि चढाइ प्रठायाको छ अरु असबाप्‌ उसैका संगम (1) ” छ. 
एसलाइ ताहा आउन दिन्या हो कि आँहिबाट फिर्ता गरि दिन्या (हो): जो आग्या 
आउछ. 

ईति सम्वत्‌ १८९३ साल मिति फाल्गुणवदी १४ रोज १ 


२६. मुकरि (अरबी, सुकरंरी) = तोकिएको तिरो । 

२७. मोहोर (फारसी, मुक्त) = लालमोहर । 

२८. यो मुनूसि भन्या हिजो कपूतान्‌ हरिभक्तका पालामा नजरपूर जिल्ला ६५०१ मा 
लियाको हो । जगाको वाजवि नहेरि काम पर्ने जादा एस्तो गॉफिलिं पन्याको हो. अब र श्री- 
दरवारमा जाई जगाको जाचमा जो ठहर्छ. जाचका दोवरको बिन्ति गरि मुकरिको मोहोर 
गरि ल्या भनि मलाइ राजाले अह्वायाको छ भनि मुनूसिं भन्छ, 

यसको अर्थ अहिले मेले बुझेको छेस । 

२९. असबाप्‌ (अरबी, असबाब) = सामान । 

३०, सूलपत्रमा फाटेको अक्षरमा ( ) कोष्ठ दिइएको छ। 

३१. दलसुर थापा र सोभासि- थापाले इलाम खल्ज़गबाटः वि. सं. १८६३ फाल्गुन २४ गते भीमसेन 
थापालाई यो पत्र लेखेका हुन्‌ । यस पत्रले यस बेला नेपालकी राजकाजसा भीमसेन थापाको कुन स्थान थियो तथा 
उनले कसरी एकाधिकार जमाई बसेका थिए भन्ने स्पष्टसँग देखाउँछ । 

नेपालको राजगट्दीमा यस वेला राजैन्द्रविक्रम शाह थिए । यस वेला उनी २३ वर्ष पुगिसकेका थिए तापनि 
उनीसँग अझ भारादारहरूको सोणो चिठीपत्र हुँदैनथ्यो । भीमसेन थापाद्वारा ने अरू भारादारहरूको राजासँग 
सम्पर्क हुन्थ्यो । यस कारण यहाँ जलपाइगढीका राजा सबंदेव राईका मुन्शी (राजदूत) कालु मियाँ श्री ५ महा- 
राजाधिराजका हज्रमा चढाउनलाई बिन्तिपत्र १ टाँगन घोडा १ गैँडाको खाग १ कपडा थान १ लिई आएका 
रहेछन्‌, यिनलाई त्यहाँ आउन दिने हो कि यहो बाट फिर्ता गरिदिने हो भनी दलसुर थापा र सोभा थापाले 
भीमसेन थापासँग साधेका हुन्‌ । 

३२. यस दिनको पञ्चाङ्क यस प्रकारको छ- 


बि. सं. १८९३ फाल्गुनकृष्ण 


गते वार तिथि घडी पला 
फाल्गुन २४ आदित्य १३ ० १५ 
१४ शध ड 


(पात्रोबाट) 


पूणिंसा १० वषे २१ 


मुकाम इलाम षलँगा शुभम्‌. 


२००० 


विद्दच्छिरोमणिपदवीको लालमोहर 


-नयराज पन्त 


सैले आफ्नो जीवनको धेरै भाग लेखपढ गर्ने काममा नै बिताएँ । अहिले पुरा ६४ वर्ष म भएँ । त्रिभुवन- 
विश्वविद्यालयको संस्कृतअध्ययनसंस्थानको सहायता पाई देवीप्रसाद भण्डारी र दिनेशराज पन्तसँग मिलो मैले सुमति- 
तन्त्रको सम्पादन गरे । त्यसको पहिलो भाग त्रिभुवनबिश्वविद्यालयको पाठ्यक्रमविकासकेन्द्रबाट छापाखानामा गएको 
छ । अरू भाग पनि छापाखानामा जाँदैछन्‌ । त्यो पुस्तकको सम्पादन गने केसरपुस्तकालयमा रहेका सुमतिसिद्धान्त 
तथा सुमतिकरणनामक ताडपत्रमा लेखिएका पुस्तक पनि हेतु आवश्यक भयो र केसरपुस्तकालयमा पनि म गएँ । 


वि. सं. २००७ को परिवर्तन हुनुभन्दा अगाडि लाठसाहेब (पहिले द. क. ज., अनि. पु. क. ज., आन लाठ- 


३३. मुकाम (अरबी) = वासस्थान । 

३४, बलंगा = किल्ला (ब्यारेक) । 

वि. सं. १९८८ मा लन्डनबाट केगन पल, ट्रेन्च, टूब्नर यान्ड कम्पनी लिमिटेडद्वारा प्रकाशित राल्फ लिल्ली 
टर्नरको अ कम्पेर्‌अटिभ्‌ यान्ड एंट्‌इमोलज्‌इकल्‌ डिकरोन्‌अरि अफ्‌ द नेपाली ल्याइग्विज्‌ (नेपाली भाषाको तुलनात्मक र 
निरुक्तिसहितको कोश), काशीबाट भागव बुक डीपोद्वारा प्रकाशित रामचन्द्र पाठकको भार्गव आदश हिन्दी शब्दकोश, 
वि. सं. २००४ मा बम्बईबाट हिंन्दी-ग्रॅन्थ-रत्नांकर कार्यालयद्वारा प्रकाशित रामचन्द्र वर्भाको देवनागरी उदू हिन्दी 
कोशेको तेसी संस्करण, वि. सं. २००७ मा नेपाली भाषा-प्रकाशिनी समितिद्वारा प्रकाशित रामचन्द्र ढुङ्गाताको संक्षिप्त 
नेपाली कोश, वि, सं. २०२९ मा लखनऊबाट हिन्दी समितिद्वारा प्रकाशित मुहम्मद मुस्तफा खाँ 'मद्दाह'को उदू “हिन्दी 
शब्दकोशको दोसो संस्करण, वि. सं. २०३२ मा विराटनगरबाट नेपाली साहित्य अण्डारद्वारा प्रकाशित हषेनाथ 
शर्माको बृहत्‌ नेपाली शब्दकोशको दोसो संस्करणका आधारमा यस लेखमा शब्दका अर्थ दिइएका छन्‌ । 

साहेब) केसरशमशेरको दरबारमा सामान्य पण्डितको हैसियतले म गएको थिएँ । त्यस वेला तल्लो तलाबाटे उहाँको 


१. वि. सं. १९९७ माघमा म रानोपोखरीसंस्कृतपाठशालाको पण्डित भएको हुँ । ३।२. दक्षिणा पाउने लम्बरी 
पण्डित म वि. सं. १९९८ वेशाखमा श्री ३ जुद्धको जन्मोत्सवको दिन भएको हु । वि. सं. १९९८ को भदौ 
असोजतिर . खरीदार (पछि ऐतिहासिकशिरोमणि) बाबुराम आचार्यले जनंपुणिमामा तिमी कहाँ कहाँ गयौ भनी 
प्रशङ्गवश सोध्नुभयो । मावलीमा म बसेकै छ, ससुरालोमा गएँ, नारायणहिटीदरबारमा गएँ, सिंहदरबारमा गएँ भनी 
मैले भने । तिमी चीफसाहेबकहां गएनो, चीफसाहेबकहाँ पुरा दक्षिणा दिन्छन्‌, त्यहाँ सबे पण्डित जान्छन्‌, त्यहाँ 
गए नगएको विचार हुन्छ, त्यहाँ जानुपर्छ, यस पालि जे भयो, भयो, आघुंदेखि जान्‌ भनी खरीदार बाजेले सल्लाह 
दिनुभयो । वि. सं. १९९९ देखि चीफसाहेब पद्मशमशेरकहाँ जनेपूणिमामा म जान लागे । परन्तु पण्डितको डफ्फामा 
मिली गए दर्शन पाइन्थ्यो, नभए दर्शन मिल्देनथ्यो । पण्डितहरूले १ बस लिएका थिए । सो बसमे बसी जानुपर्ने 
अयो । यस कारण बस चढी म पनि जान लागे । बस चढ्नु मेरो शरीरको लेखा कष्टकर थियो तापनि भोको पेट 
हुँदा बान्ता हुँदैनथ्यो, भइहाले तापनि अलिकता हुन्थ्यो । पण्डितजीहरूको विचार ४ कम्यान्डिङ जनरलकहां 
पनि जाने रहेछ। यही प्रसङ्गमा प. क. ज. (लाठसाहेब) मोहनशमशेर, पु. क. ज. बवरशमशेर, द. क. ज. केसर- 
शमशेरकहाँ म पुगे । उ. क. ज. बहादुरशमशेर (उहाँ भारत गएको नेपाली सेन्यको भधिकारी भएर जानुभएकोले यहाँ 
नहुनाले हो कि, किन हो) कहाँ गए जस्तो लाग्दैन । यस क्रममा जनेपुणिमामा बर्सेनि एकपल्ट केसरशमशेरलाई रक्षा 
बाँध्न म गएको छु । केसरशमशेरजीको इतिहासश्रेम पनि त्यस प्रसङ्गमा मेले सुने । श्रीगुरु सोमनाथ सिग्द्याल रक्षा 
बांध्दे हुनुहुन्थ्यो । दिन 

येन बद्धो बली राजा दानवेन्द्रो महाबल: । 
तेन त्वां प्रतिबध्नामि रक्षे मा चल मा चल ॥ 


पढ्दा बलि राजा भनेका आर्य हुन्‌ वा अनार्य हुन्‌ भनो केसरशमशेरले प्रश्‍न गर्नुभयो । पण्डितजोहरूले मुखा- 


सुख गनु भयो । दुइ चार दिनसम्म पण्डितसमाजमा यो कुराको चर्चा चलिरह्यो । आआफ्नो विचारका उत्तर केहीले 
दिए । निश्चित उत्तर आएन । 


श्री ३ चन्द्रहरू टीकामा लम्बरी पण्डितहरूलाई टीका लगाई दक्षिणा दिनुहुन्थ्यो रे । श्री ३ जुद्धको पालामा 
वि. सं. १९९८ देखि सिंहदरबारमा टीकामा म जान लागेको हुँ । माथिबाट श्री ३ जुद्ध जमरा छरिदिनुहुन्थ्यो । तल 
बसेका हजारौ मानिसहरू जय महाराज भन्दै त्यो प्रसाद लिन्थे । लम्बरी पण्डित पनि त्यही पर्थे । प्राइम्मिनिस्टरले 
गरेको काम ने सबे राणाहरूका लागि अनुकरणोय हुनाले राणाजीका दरबारबाट टीकामा दक्षिणा पाउने कुरा थिएन । 
श्री ३ पदमले टीका त लाइदिनुभयो, दक्षिणाको कुरो भएन । श्री ३ मोहनले लम्बरी पण्डितलाई टीका लाइदिई 
दक्षिणा पनि दिनुभयो । यही प्रसङ्गमा टीकामा एकपल्ट वा दुइपल्ट केसरशमशेरको दरबारमा म पुगेको छु । 

वर्षको ४८०॥ रु. देखि ७२०। रु. सम्म पुग्ने पण्डितपदमा म वि. सं. १९९७ मा भर्ना भएको हु । वि, सं. 

दर्शन गरी हामी फकन्थ्यौ । त्यस कारण केसरपुस्तकालय मैले देखेको थिइनँ । वि. सं. २०१४ मा प्राध्यापक 
ईश्वर बरालले इतिहास-संशोधकहरूको सम्बन्ध केसरशमशेरसंग गराइदिनुभयो र उनीहरूले सो पुस्तकालयबाट गोपाल- 
राजवंशाबलीहरू सारी ल्याए? । इतिहास-संशोधकहरूको सम्पर्क केसरशमशेरज्यूसंग भयो तापनि मेरोचाहिं उहाँसँग 
सम्पकं भएन । यसो नहुनाका धेरे कारणमध्ये मुख्य कारण मेरो एकोहोरो पठनपाठनको रुचि नै हो भन्ने सैल 
सम्झेको छु । 

मैले रानीपोखरीसंस्कृतपाठशालाको पण्डित भई जीविका चलाएको र हेमराज संस्क्ृतशिक्षाविभागका अध्यक्ष 
हुनुभएकोले उहाँसँग मेरो सम्पक भयो । अहिले त्रिभुवनविश्वविद्यालयको संस्कृतअध्ययनसंस्थानको सहायता पाई 
दिनेशराज पन्तसँग मिली कालचक्रको ज्यौतिषभागको सम्पादन म गर्देछु । हेमराजको सङग्रहमा कालचक्रानुसारि 


गणित भन्ने ताडपत्रमा लेखिएको पुस्तक रहेछ । सो पुस्तक अहिले नेपाल-राष्ट्रिय-अभिलेखालयमा आएको छरे । 
त्यस पुस्तकबाट कालचक्रको प्रार“्भवर्षंको निर्णय गनं सहायता मिल्यो । 


नेपालमा राणाकालका सम्पन्न तथा शक्तिशाली व्यक्तिहरूमध्ये केसरशमशेर र हेमराज यी दुइ जनाले मात्र 
आफ्नो देशको प्राचीन विद्याको महिमा बुकी अन्वेषकहरूलाई सुविधा हुने गरी पुस्तक सङ्ग्रह गनु भएको मलाई थाहा 
छ । हुनत उहांहरूका पुस्तकालयबाट स्वदेशीले भन्दा विदेशीले ने विशेष फाइदा उठाउंथे । केशरशमशेरको 
पुस्तकालय उस्तै रूपमा सरकारी संरक्षणमा सुरक्षित छ । हेमराजको पुस्तकालय केही भग्न रूपमा भए पनि सरकारी 
संरक्षणमा सुरक्षित छ । अहिले यी दुवे पुस्तकालय हामी नेपालोका लागि पनि खुलेका छन्‌ । अन्वेषण गर्दा ती 
पुस्तकालयहरूका पुस्तकको मलाई बराबर आवश्यकता भइरहन्छ र त्यस प्रसङ्गमा उहाँहरूलाई म सम्झन्छु । त्यस 


कारण उहाँ दुवे जनाको गुणदोषसहित यथार्थ जोवनवृत्त प्रकाश होओस्‌ भन्ने मेरो इच्छा छ । उहाँहरूको विषयमा 
मलाई थाहा भएका कुरा मैले प्रकाश गरिसकेको पनि छु | 


२००६ मा श्री ३ मोहनको पालामा वर्षको हजार रुपियाँ जागीर पुग्यो । त्यस प्रसङ्गमा पण्डितहरूको डफ्फासँग 
मिली केसरशमशेरको दरबारमा दास राख्न म पुगेको छु । यस किसिमबाट जीवनमा जम्मा १० 
शमशेरको दरबारमा उहाँको दर्शन मैले गरेको छु । 


» १२ पल्ट केसर- 


२. वि. सं. २०२१ मा काठमाडौ बाट नेपाल सांस्कृतिक परिषद्द्वारा प्रकाशित, रामजी तेवारी, देवीप्रसाद 
भण्डारी, भोलानाथ पौडेल, शङ्करसान राजवंशी, धनवज्त्र वज्त्राचायंको ऐतिहासिक-पत्रसङग्रह २ भागमा छापिएको 
स्वगंवासी हिज हाइनेस अतिरथी श्रीकेसरशमशेर ज. ब. रा. ज्युको संक्नामा । 

३. नेपालमा प्राचीनकालदेखि राजकीय सङ्ग्रहमा रहेका पुस्तकहरू वीरपुस्तकालयको नाम लिई संरक्षित 
थिए । वीरपुस्तकालयका तो पुस्तक र हेमराजको पुस्तकालय (निषाल-राष्टरिय-पुस्तकालय) का हस्तलिखित पुस्तक- 
समेतको सङ्रह भई नेपाल-राष्ट्रिय-अभिलेखालय बनेको छ। 

४, केसरशमशेरको विषयमा 

अहिले मैले हेमराजका नाति श्रीप्रकाश ए. राजबाट पाएको हेमराजले विद्वच्छिरोमणिपंदवी पाएको पत्र यहाँ 
प्रकाश गराएको छु । सो पत्रको चित्रफलक पनि उहाँले ने दिनुभएको हो । 


वि. सं. २०२३ मा प्रकाशितं पणम! १२ अड्ूका ७८-८८ पृष्ठमा छापिएको जनरल केसरशमशेरको 
ज्यौँतिष-विषयको अध्ययनमा रुचि भन्ने मेरो निबन्ध । 


हेमराजको विषयमा 


दि. सं. २०१८ मा ललितपुरबाट जगदस्बा-प्रकाशनद्वारा प्रकाशित, भोलानाथ पौडेल र धनवच्त्र बप्त्राचायं- 
द्वारा सम्पादित गल्लीमा फ्याँकिएका कसिङ्गरको मेरो उपोद्घातको ४ पृष्ठ । वि. सं. २०१९ मा ललितपुरबाट 
जगदम्बा- प्रकाशनद्वारा प्रकाशित, धनवज्त्र वज्त्राचार्य, रामजी तेवारी, देवीप्रसाद भण्डारी, भोलानाथ पौडेल, 
शङ्कुरखान राजवंशी, गौतमवज्‌ वजूचार्य, महेशराज पन्त, नयनाथ पौडेलको इतिहास -संशोधनको प्रमाण-प्रसेयमा 
छापिएको मेरो उपोद्घातको म गोबरगणेश बनेछु भन्ने प्रकरण (उपोद्घातका २४-३३ पृष्ठ) । वि. सं. २०२९ 
मा प्रकाशित पुणिमा २७ अङ्कमा छापिएको विद्त्यूजा भन्ने मेरो निबन्ध, सो अङ्कका १३३-१३४, १४४, 
९४९-१५२ पृष्ठ । विः सं. २०२९ मा प्रकाशित पूणिमा २८ अङ्कमा छापिएको विइत्पूजा 
(२ सङख्या) भन्ने मेरो निबन्ध, सो अङ्कका १९५-१९७, २०५-९०५, २१०-२११, २२०-२२१, २२६-२२७ 
पुष्ठ । पुर्णिमा २८ अङ्का २२८-२५२ पृष्ठमा छापिएको गुरुज्यू हेमेराजको विषयमा विदेशी 
विद्वानूहरूको विचार भन्ने मेरो निबन्ध । पूर्णिमा २८ अंङ्कुका २४२-२५६ पृष्ठमा छापिएको 
नवग्रहस्तोत्र भन्ने मेरो निबन्ध | पूर्णिमा २८ अङ्का २६४-२६८ पृष्ठमा छापिएको विद्वच्छिरोमणि हेमराज 
र पण्डितराज सोमनाथको सम्बन्ध भन्ने मेरो निबन्ध । दि. सं. २०३० मा प्रकाशित पूर्णिमा ३० 
अङ्कमा छापिएको श्रीमान्‌ यदुनाथ खनालज्यूले आफ्नो विद्वत्ता देखाउने समय आएको छ भन्ने मेरो निबन्ध, 


सो अङ्कका ६९, १०१, १०४- १०६ पृष्ठ । वि. सं. २०३० मा ललितपुरबाट सदनपुरस्कारगुठीद्वारा प्रकाशित 
नेपाली ५६ पूर्णाङ्कका ५३-५४ पृष्ठमा छापिएको मेरो पत्र । वि. सं. २०३० सा प्रकाशित नेपाली ५८ पुर्णाङुमा 


छापिएको भेरो र दिनेशराज पन्तको राजीबलोचन जोशीको बिस्मातहर्षतरङ्किणी भन्ने निबन्ध, सो अङ्कको ३६ 
पृष्ठ । बि. सं. २०३१ मा प्रकाशित पूणिमा ३१ अद्कका १९ ०-१९२ पृष्ठमा छापिएको प्रमाण चाहियो भन्ने मेरो 
निबन्ध । पूणिमा ३१ अद्धूका १९३-१९४ पृष्ठमा छापिएको पं. विष्णुहरि रिमाल र चन्द्रिकाव्याकरण भन्ने मेरो 
निंबॅन्च (वि.सं. २०३१ बैशाख २१ गतेको गोरखापत्रमा पनि यो निबन्ध छापिएको छ ) । वि.सं. २०३१ मा 
प्रकाशित पागमा ३२ अङ्कमा छापिएको श्रीमान्‌ यदुनाथ खनालज्यूले आफ्नो विद्वत्ता देखाउने समय आएको छ 
(२ सङख्या) भन्ने मेरो निबन्ध, सो अडका २४६-२४७ पृष्ठ । वि. सं. २०३१ चैत्र २५ गते र २८ गतेको 
गोरखापत्रमा प्रकाशित चन्द्रिकाको प्रकाशनमितिकी विषयमा केही कुरा भन्ने मेरो पत्र । वि. सं. २०३३ सा त्रिभुवन- 
विश्वविद्यालयको संस्कृतअध्ययनसंस्थानको वाल्मीकिविद्याषीठह्वारा प्रकाशितं मर्यादा १२ अङ्कमा छापिएको मेरो, 


देवीप्रसाद भण्डारी र दिनेशराज पन्तको सुमतितन्त्रको केही परिचय भन्ने निबन्ध, सों अंडूकी ४२, ४४-४५ पृष्ठ । 


पश्र: 


श्रीदुगीज्यू 


श्री ३८४४ 
मार्फत श्रीमदातिप्रचण्डभुजदण्डे- 
त्यादि ओजस्वी राजन्य, प्रोज्ज्व- 
ल नेपालतारा , अतुलज्योतिमय 
त्रिशक्तिपट्ट, अतिप्रवलगे।रखादाक्ति 
एवाह, प्रथलार्धीश श्राश्राश्री महा- 
राज जडसंशेर जड़बहादुरराणा. 


मार्फत श्रीमद्राजकुमार कुमारात्म- 
ज, सुप्रदीप्तमान्यवर नेपालतारा, 
सुविख्यात त्रिशक्तिपट्ट, सुप्रासिड- 
प्रबलगोरखादचिएवाहु, श्रीकम्या- 
ण्डर इनचीफ जनरल पदासंशेर 


जङ्गवहादुरराए नपालप्रतापव- 
हक सानकर्दाधसवापढ़, 


मार्फत श्रीमद्राजकुमारकुमारात्म- 
ज सुप्रदीप्त मान्यवर नेपालतारा, 
सुविख्यात त्रिशाक्तिपड़, सुप्रासिदप्र- 
बल गोरखादचिणबाह, श्री पश्चिम 
तर्फका कम्यारिडिद जनरल मोहन- 
संशेर जड़बहादुरराणा, सैनिकर्दी- 
घसेव।पट्ट, 


आगे श्री प्रदीप्तमान्यवर नेपालतारा प्रसिद्दप्रवलगारखादजिगाबाहु नायव 
बडागुरुज्यू हमराज पाण्डितञ्यू के यथोचित उप्रान्त हजरलाई विद्या र 
धर्मसम्बन्धी काममा योग्यतासाध गर्नुभएका सुकामको कदरका निमित्त 
विह्रच्छिरोमाणि पदवी बक्सन योग्य ठहराई संवत्‌ १८६२ साल वैशाख 
गत राज मा बक्सिसकेका लालमोहर हुन वौकी छ भनी श्रीमदतिप्रच- 
गडभुजदरंडत्यादि ओजस्वी राजन्य प्रोज्वलनेपालतारा, अ्तुलज्योतिर्मय 
त्रिशक्तिपट्ट , अततिप्रवलगोरखादक्तिणवाहु , प्रथक्नार्धाश, श्री श्री श्री 
महाराज जुद्धसंशर जङ्गबहादुर राणा, जी. सी, एल. एच; जी, 
सी. एल्‌; जी, सी; यस. आई; जी, सी. एस्‌. एस. यम्‌. एल; 
जी. सी. आई. इ; जी. के. आर. के. यितड्ध पावरिङ्ग शुन चियान 
लु चुयां श्याङ्ग च्याङ्ग ग्रनरेरी लेफटेन्याएट जनरल बृटिश आमिं, 
उप्रनरेरा कर्याल अफ अद्भ दि गोरखा राइफल रेजिमण्टस इशिड- 
यन (मिं, पाइममिनिष्टर यारड सुप्रीम कम्याणडर इनचीफ र श्री म- 
द्राजकुमारकुमार।स्मज सुप्रदीप्तमान्यबरनेपालतारा, सुविख्यात त्रिश- 
क्तिपट. सुपूसिद्ध प्रवलगोरखाद्क्षिणबाहु, श्री कम्याएडर इनचाफ जनरल 
पद्मसशर जद्भबहादुर राणा, जी. बी. ई; के. सी. एस. आई; के. 
सी. आई. इ; यमू. टी. आर. के, नेपालप्तापवद्धक, सेनिकदीर्छसेबापई ले 
हासा हुजुरमा बिन्ति पार्दा हामो ३४ बर्षको उमेर हो इबक्सदा यो लालमोहर 
बक्सको छ. श्रीईश्वरका अनुग्रहले चिरकालपर्यन्त सुख आनन्द ूवैक यो 
इजतको भोग गर्ने मिलोस्‌ . इति सवत्‌ १६६६ साल भार १६ 
गते रोज हु शुभछू ग णशष्य 


नायब बडागुरुज्यू हेमराजले 


विद्वच्छिरोमणिपदवी पाएको लालमोहर 


॥ श्री: ॥। 
श्रीदुर्गाज्यू 


मार्फत श्रीमदतिप्रचण्डभुज- 
दण्डेत्यादि ओजस्वी राज- 
न्य, प्रोज्ज्वल नेपालतारा, 
अतुलज्योतिमंय त्रिशक्ति- 
पट्ट, अतिप्रबलगो रखादक्षि- 
णबाहु, प्रथुलाधीश श्रीश्री- 
श्री महाराज जुद्धसंशेर 
जङ्गबहादुरराणा. 


मार्फत श्रीमद्राजकुमारकु- 
मारात्मज, सुप्रदीप्तमान्य- 
वर नेपालतारा,सुविषयात 
त्रिशक्तिपट्ट, सुप्रसिद्धप्रबल- 
गोरखादक्षिणबाहु, श्रीक- 
स्याण्डर इनचीफ जनरल 
पद्मसंशेर जङ्गबहादुरराणा 
नेपालप्रतापवद्धंक सेनिक- 
दीघंसेवापट्ट, 


मार्फत श्रीसद्राजकुमारकु- 
मारात्मज सुप्रदीप्त मान्य- 
वर नेपालतारा, सुविख्यात 
त्रिशक्तिपट्ट, सुप्रसिद्धप्रबल 
गोरखादक्षिणबाहु, श्रीप- 
श्रिस तर्फका कम्याण्डिड 
जनरल मोहनसंशेर जङ्ग- 
बहादुरराणा, सैनिकदीघ- 
सेवापट्ट. 


स्वस्तिश्री गिरिराजचक्रचूडामणि नरनारायणेत्यादि विविध- 
विरुदावली; विराजमान मानोन्नत ओजस्वी राजन्य, प्रोज्ज्वल 
नेपालतारा, अतुलज्योतिर्मय त्रिशक्तिपट्ट, अतिप्रबलगोरखा- 
दक्षिणबाहु महाधिपति, श्रीमन्महाराजाधिराज श्री श्री श्री 
महाराज त्रिभुवनवीरविक्रम जङ्गबहादुर शाहबहादुर संशेर 
जङ्ग देवानाम्‌ सदा समरविजयीनाम्‌. 

आगे श्री प्रदीप्तमान्यवर नेपालतारा प्रसिद्धप्रवलगोरखा- 
दक्षिणबाहु नायव बडागुरुज्यू हेमराज पण्डितज्यू के यथोचित 
उप्रान्त हजुरलाई विद्या र धर्मसम्बन्धी काममा योग्यतासाथ 
गर्नुभएका सुकामको कदरका निमित्त विद्वच्छिरोमणि पदवी 
बक्सन योग्य ठहराई संवत्‌ १९९२ साल वैशाख गते रोज 
मा बक्सिसकेको लालमोहर हुन बाँकी छ भनी श्रीमदतिप्रचण्ड- 
भुजदण्डेत्यादि ओजस्वी राजन्य प्रोज्ञ्वलनेपालतारा, अतुल- 
ज्योतिमंय त्रिशक्तिपट्ट, अतिप्रबलगोरखादक्षिणबाहु, पृथुला- 
धीश, श्री श्री श्रो महाराज जुद्धसंशेर जङ्गबहादुर राणा, जी. 
सी. एल. एच्‌; जी. सी. एल्‌; जी. सो; यस्‌. आई; जी. सी. 
एस्‌. एस्‌. यम्‌. एल्‌; जो. सी. आई. ई; जी. के. आर. के. 
यितेङ्ग पावटिङ्कः शुन चियान लु चुयां श्याङ्ग च्याङ्ग अनरेरी 
लेफटेन्याण्ट जनरल बृटिश आमि, अनरेरी कर्णेल अफ अल दि 
गोरखा राइफल रेजिमेण्टस इण्डियन आमि, प्राइममिनिष्टर 
याण्ड सुप्रीम कम्याण्डर इनचीफ र श्री मद्राजकुमारकुसारात्मज 
सुप्रदीप्तमान्यवरनेपालतारा, सुविख्यात त्रिशक्तिपट्ट. सुप्रसिद्ध 
श्रवलगोरखादक्षिणबाहु, श्री कम्याण्डर इनचीफ जनरल पद्म- 
संशेर जङ्गबहादुर राणा, जी. वी. ई; के. सी. एस. आई; के. 
सी. आई. ई; यस्‌. टी. आर. के, नेपालप्रतापवद्धंक, सेनिकदीर्घ- 
सेवापट्ट ले हासा हजुरमा बिन्ति पार्दा हाम्रो ३४ वर्षको उमेर 
होइबक्सदा यो लालमोहर बक्सेको छ. श्रीईश्वरका अनुग्रहले 
चिरकालपर्यन्त सुख आनन्दपुवक यो इज्जतको भोग गर्न 
मिलोस्‌. इति संवत्‌ १९९६ साल भाद्र १६ गते रोज ६शुभम्‌ - 


रामो नरामो 


-नयराज पन्त 


ज्यादै थोरे कालको यत्नबाट 
आयो स्वाट्ट राज्यको शक्ति हात । 
जोरी खोज्ने जो थिए तौ बिलाए, 
ज्यू ज्यु गर्ने मात्र छन्‌ सामु ऐले ॥१॥ 


आफ्नो जो हो राज्यक्रो बाह्मनीति, 

त्यो ता भैगो आङस्लसास्राज्यनीति । 
आफूलाई छैन षाड्गुण्य खेल्नु, 

यौटा चिन्ता खालि अङग्रेज राख्नु ॥२॥ 


जे बोल्यो त्यै पुग्छ, त्यै ऐन हुन्छ, 

केही पैसा छदियो धमं हुन्छ। 
माग्ने माग्ने मात्र चोतर्फमा छन्‌, 

मौका पाए शत्रु यी बन्न सक्छन्‌ ।।३।। 


यस्तो देख्ता सत्रभाईहरूले 
मौका पर्दा मोज ने श्रेय सम्झ । 
ठूला ठूला हम्ये रास्ता बनाई 
रास्ना राम्रा वस्तु ल्याई सजाई ।।४।। 


राम्रा रासा षोडशीलाइ ल्याई 
जम्मा पारी नाचगाना चलाई । 
बस्ता राम्रा यी थिए हम्य पेले, 
देखिन्छन्‌ यी हाय जिग्रिङ्ग ऐले ॥५।। 
२०२६।२।२८।३ 


हे राम तिमो मन 


= तयराज पन्त 


सौतेनी जननी बिगार्न बहुधा चेष्टा बडो गदछिन्‌, 
आफ्ना बाबु नृपालचाहिँ उनके सङ्कतमा नाच्तछन्‌ । 
आमा भाइ उचाल्दछन्‌ निडर भै विद्रोह गर्नाकन, 
यस्तो सङ्कटमा पनि स्थिर रह्यो हे राम तिस्रो मन ॥१॥ 


बाबु स्वर्ग गए, सपत्नजननी अत्यन्त नि:शक्त छन्‌, 

छोराले उनका नुहेर पदमा साम्राज्य टक्रयाउँछन्‌ । 

बिन्ती धेर गरीरहेछ जनता गही सह्यार्नाकन, 

यस्तो औसरमा पनि स्थिर रह्यो हे, राम तिम्रो मन ।।२॥। 
२०२।४।३१।५ 

आफ्नो राज्य गयो, स्वदेश छुटिगो, स्वास्नी हरचो$शत्रृले, 

यौटा भाइ सहाय छन्‌, छ बलियो बैरी भने राज्यले । 

भो आवश्यक मित्रसङग्रह तथा सङग्रामको उद्यम, 

यस्तो कालसमेतसा स्थिर रह्यो हे राम तिस्रो मन ।।३।। 


मारी दुर्जय शत्रुलाइ रणमा ल्यायो पियारी घर, 

विस्तारे सहधमिणीचरितमा कानेखुसी भो तर । 

पत्नीत्याग गरचौ, गृहस्थपनमे भो ब्रह्मचारीपन, 

अन्तेद्वन्द् हुँदा पनि स्थिर रह्यो हे राम तिस्रो मन ।।४॥ 
२०२५।६।१।६ 


नेपालको शुद्ध र सर्वमान्य इतिहास 
तयार गने परेका बाधा 


वि. सं. २०३३ चैत्र १८ गते बृहस्पतिवार त्रिभुवनविश्वविद्यालयको मानविको तथा सामाजिकशास्त्र अध्ययन- 
संस्थान कीतिपुर बहुमुखी क्याम्पसको इतिहासशिक्षणसमितिद्वारा आयोजित प्रवचनसभामा हामीले पनि केही बोल्ने 
अवसर पाएका थियौँ । त्यहाँ संशोधन-मण्डलतर्फबाट दिनेशराज पन्तले बाँचेको वक्तव्य पुणिमाका पाठकको सामुन्ने 
प्रस्तुत गर्नु सामथिक लागेकोले सो वक्तव्य यहाँ दिएका छो । 


आदरणीय सभापतिज्यू तथा उपस्थित विद्वद्दून्द ! 
प्रसिद्ध भारतीय अभिलेखज्ञ भगवानूलाल इन्द्राजीले नेपालबाट पढी लगेका २३ वटा अभिलेख भारतीय प्रत्त- 
तत्वसम्बन्धी प्रसिद्ध पत्रिका इन्‌डिअन्‌ यान्‌टिक्वरिमा वि. सं. १६३७ मा छापिएदेखि नेपालको इतिहासको प्रामाणिक 
साधन प्रकाशित गर्ने चलन चलेको हो । यसरी नेपालको इतिहासको प्रामाणिक साधन प्रकाशित गरिन थालेको 
कृण्डै सय वर्ष हुन लागेको छ । यस अवधिमा नेपालको इतिहासविषयमा साना ठूला (नक पुस्तक निस्किसकेका छन्‌ 
र नेपालको इतिहासले विश्वविद्यालयको पाठ्यक्रमको एउटा भिन्न विषयको रूप पनि लिइसकेको छ । तर पनि आफ्नो 
देशको शुद्ध र सर्वमान्य इतिहास पढ्ने नेपाली जनताको धोको भने अळ्‌ भेटिइसकेको छैन । यो धोको किन मेटिएन 
भन्ने कुरामा केही चर्चा गर्ने मौका दिनुभएकोमा हामी यस सभाका आयोजकहरूलाई धन्यवाद दिन्छौँ । 
दन्त्यकथा र वास्तव घटना मिसाई वंशावली लेख्ने चलन नेपालमा प्राचीनकालदेखि थियो भन्ने कुरा स्थिति 
मल्लको पालामा लेखिएको गोवालराजवंशावलीबाट अडकल गर्न सकिन्छ । शाहुकालमा नेपाली भाषामा बंशावली- 
हरूको रचना भएको कुरा त्यसताका लेखिएका विभिन्न वंशावलीबाट बुझून सकिन्छ । ती वंशावली पुराना वशावली- 
न्दा विस्तृत रूपमा लेखिएका छन्‌ तापनि शाहकालका बंशावलीकारहरूले पनि दन्त्यकथा र वास्तव घटना मिसाई 
बंशाबली लेखेका छन्‌ । शाहकालमा लेखिएको त्यस्ते एउटा बंशावलीलाई सम्पादन गरी नेपालस्थित बेलायतको 
दूतावासका चिकित्सक डानियल राइटले वि. सं. १६.३३ मा नेपालको इतिहासको नाउँ दिई प्रकाश गराएकाले र 
त्यस पुस्तकको देशविदेश सबै ठाउँमा प्रचार भएकोले नेपालको इतिहासका ग्रन्थ लेख्नेहरूमध्ये धेरेजसाले यसलाई 
आकर प्रस्थको रूपमा मानी आआफ्ना ग्रन्य लेखे । वंशावलीमा लेखिएका कुरालाई तात्कालिक साधनहरूको आधारमा 
परीक्षा गर्दा ठाउँठाउँमा निके अशुद्धि देखा पर्ने गए र ती अशुद्धिहरूको प्रमाणको आधारमा संशोधन-सण्डलबाट 
बि. सं. २००९ देखि? संशोधन हुन थाल्यो । इतिहासका ग्रन्थ लेख्नेहरूमध्ये धेरेजसा व्यक्ति मूल प्रमाणको आफ 


१. बि. सं. २००९ देखि इतिहास-संशोधन निस्कन थालेका हुन्‌ । संशोधन-मण्डलको नामबाट वि. सं, 
२०१८ देखि काम हुन लागेको हो । 


पूणिमा १० वषें २६ 


परीक्षा गर्ने सक्ने योग्यता नभएका र राइटको नेपालको इतिहासको व्यापक प्रचार पति भएकोले केही ऐतिहासिक- 
हरूले वंशावलीलाई अप्रामाणिक मान्ने साहस गर्ने सकेनन्‌ र अशुद्ध ठहरिइसकेका कुरा त्यस्ता ऐतिहासिकहरूबाट 
अकै पनि दोहरिरहेकै छन्‌ । वर्तमानकाल अन्वेषणको महिमा गाउने काल भएकोले त्यस्ता ऐतिहासिकहरूले आफ्नो 
पुस्तकलाई अन्वेषणमय बनाउने लोभ छोड्न नसकी वंशावलीका खण्डन गरी प्रकाश गरिएका सत्य _ कुरा पनि 
आफ्नो ग्रन्थमा कही कही" घुसाउन छोडेका छैनन्‌ । यसरी ती ऐतिहासिकको एउट ग्रन्थमा एउटे व्यक्तिको मृत्युसमय 
विभिन्न पाइनु, एउटै मानिस एउटै मानिसका छोराको रूपा पति नातिको रूपमा पनि दर्णन गरिनु सासान्य कुरा 
हुन गएको छ । यसले गर्दा त्यस्ता ऐतिहासिकहरूको पुस्तक व्याघातोक्तिले दूषित भई उपहासास्पइ बन्न गएको छ । 
तर पनि त्यस्ता व्यक्तिहरू ठूला पदमा रहेकाले तिनीहरूको ग्रन्थले गर्दा नेपाली जनता अन्योलमा पने गएको छ । 

कुनै वेला सत्य सम्फिएका कुरा खोजी हुँदै जाँदा असत्य ठहरित जाने कुरा अन्वेषकवर्गलाई 
सम्णाइरहनुपर्ने होइन । कुने ऐतिहासिकले सत्य सम्झी लेखेको कुरालाई पछि खोजीको आधारमा असत्य ठहर्दा 
संशोधन-मण्डलबाट' प्रमाणको आधारमा खण्डन भएको छ । त्यस्ता खण्डनलाई केही हठधर्मी ऐलिहासिकहरूले 
स्वीकार नगरेकाले नेपाली जनतालाई श्रम पर्न गएको छ । 

कुनै विषयमा पूर्वाग्रह लिई इतिहास लेख्न बसेका ऐतिहासिकहरूको कलमबाट निस्केका इतिहासको प्रमाणको 
आधारमा संशोधन-मण्डलले खण्डन गर्दे आएको छ । कुने स्वार्थविशेषले प्रेरित भएका ती ऐतिहासिकहरूले आफूले 
पहिले लेखेको कुरालाई संशोधन नग्रिदिंदा नेपाली जनता दोधारमा परेको छ । 

अन्वेषण गर्दे जाँदा नयाँ नयाँ कुराको खोजी हुँदै जान्छ र त्यसले गर्दा सत्य भनी ठानिएका कुराको 
संशोधन हुँदै जान्छ । तर खोज गरी तयार गरिएका नयाँ नयाँ अन्वेषणपन्नरहरू नपढी ऐतिहासिकहरूले कलम 
चलाएकाले नयाँ खोजीको प्रचार नभई पुराने अशुद्ध कुराको नेपाली जनतामा प्रचार भइरहेको देखिन्छ । 


यो चार बाधानं नेपाली जनताले शुद्ध र सर्वमान्य इतिहास नपाउनुका प्रमुख कारण हुन्‌ भन्ने हामीलाई 
लागेको छ । 


नेपाली जनतालाई शुद्ध र सर्वमान्य इतिहास दिई नेपाली जनतामा राष्टिय चेतना बढाउने हो भने त्रिभुवन- 
विश्वविद्यालय बा यससरहुका लब्धप्रतिष्ठ संस्थाले ऐतिहासिकहरूको बराबर भेला गराई अशुद्ध ठहरिएका कुरालाई 
संशोधन गर्न लगाउनुपछे भन्ने हामीलाई लाग्छ । 


२०३३।१२१८।५ - संशोधन-मण्डल 


००० 


नवौ वर्षको आयव्ययको विवरण 


आम्दानी 
पहिलेको बाँकी (३२ अङ्कमा प्रकाशित) ३३८०।६८ 
सदनपुरस्कारपुस्तकालयबाट २ पटक गरी 
संशोधन-मण्डलले पाएको अर्थसहायता &००। 
त्रिभुवन विश्वविद्यालयको केन्द्रीय कार्यालयबाट 
पुणिमाले पाएको अर्थसहायता १०००। 
श्री ५ पृथ्वीनारायण शाहको उपदेशको बिक्रीबाट ८७। 
बुद्धिविनोद-प्रशनावली र त्यसको उत्तरको बिक्रीबाट २०४।९० 
अरू ३४२।१२ 


खर्च 


बाँकी 


साळाप्रकाशनमार्फत पुणिमा, अभिलेख-सङग्रह, इतिहास-संशोधन, 

विद्या-रक्षा, सावधान-पत्र, पच्चाड्र--संशोधन, व्याकरण-संशोधन 

२ वर्षभित्रमा बिक्री भई आएको १३०३।१५ 
श्री ५ को सरकार शिक्षामन्त्रालयले पुणिमा ३२, ३३, ३४, 

३५, ३६ हरेक अङ्क २५।२५ प्रति र पुणिमा १-३४ अड्डू 


१२।१२ प्रति किनिदिंदा आएको २२३९। 
श्री ५ को सरकार सूचनाविभागले पुणिमा ३०, ३१, २२, २२ 
हरेक अडू: २५॥२५ प्रति किनिदिंदा आएको ५५० 


त्रिभुवन-विश्वविद्यालयबाट धोगुरु पं. नयराज पन्तले पाउनुभएजति 
संशोधन-मण्डललाई दिने उहाँको निर्णयअनुसार उहाँबाट प्राप्त भएको, २३७६५४ 


३३ पूर्णाङ्कमा १९१५।१५ 
३४ पूर्णाङ्कमा १५४५।८० 
३४ पूर्णाङ्कमा १२७६।५६ 
३६ पूर्णाङ्कमा २२८१।३८ 
पत्चाङ्ग-संशोधन १३, १४ सङ्ख्यामा ९६। 

बुद्धिविनोद-प्रश्‍नावली र त्यसको उत्तरमा ७२५।५० 
ऐतिहासिक सामग्रीको प्रतिलिपि गराउदा २७७।९१ 
अरू २०७।७२ 


१२२८३।३९ 


८३२९।०२ 


३९५४।३७ 


१. वि. सं. २०२९ कातिकदेखि वि. सं. २०३० भाद्र १८ गतेसम्म जभ्मा १० महीना १८ दिनको ना रद्द दर सहल लि. ठ. २०३7 सह पट गतेसम्म जस्मा १० महीना १८ दिनको विश्वविचा 


लयबाट आएको तलब यहाँ परेको छ। 


वि. सं. २०२३ कातिकदेखि वि. सं. २०३० भाद्रसम्ममा श्रोगुरुबाट आएको रकम जम्मा रु. १८३६९।९८ 


यसरी आउने रकम यत्ति हो । 


वि. सं. २०२३ मा श्रीगुरु पं. नयराज पन्तबाट त्रिभुवन- 
विश्वविद्यालयमा पढाई प्राप्त रकम संशोधन-मण्डललाई 
दिन थाल्दा लेखिएको पत्र 


रानीपोखरीपंस्कृतपाठशालामा ज्योतिष पढाउने काममा म भर्ना भएको अहिले पुरा २६ वर्ष हुन लाग्यो । 
नेपालराजकोयसंस्कृतमहाविद्यालयमा ज्योतिष पढाउन लागेको-पनि अहिले पुरा १५ वर्ष भयो । त्रिभुवनविश्वविद्या- 
लयमा ज्योतिष पढाउन लागेको २ महीना भयो । 

मसँग पढी ५।६ जना ज्यौतिषमा आचार्य भए वा हुन लागे । केही आघौ' हुन्छन्‌, केही पराघौँ हुन्छन्‌ । 
यो क्रम जारी रहेको छ। तर आचार्य भएका मनुष्यहरूबाट पनि ज्योतिषबिषयमा मेरो विचारअनुसारको काम हुन 
सकेको छेन । ती आचार्यमध्ये धेरैले त ज्योतिषविद्या अब काम लाग्दैन, यो पढेर लोकमा केही उपयोग छैन भन्ने 
भाव आफ्नो आचरणबाट आफैँले अडग्रेजी परीक्षा दिई तथा आफ्ना सन्तानलाई अङग्रेजी शिक्षामा हाली देखाएका 
छन्‌ । दुइ तीन जनाले ज्योतिषे पढाएर जीविका गरेका छन्‌ तापनि तिनले पनि आफ्ना सन्तानलाई ज्यौतिष 
पढाउने विचार लिएको देखिँदैन । यी ज्यौतिषाचार्यहरूमा राम्रोसँग पञ्चाङ्ग गन्ने योग्यता पनि छ वा छैन अन्ने 
कुरामा सन्देह छ। 

सरकारले अहिले अङग्रेजी तथा संस्कृत विभागमा उत्ति उत्ति वेतन दिएको छ। संस्कृतमहाविद्यालयमा पढ्ने 
विद्यार्थीहरूलाई वृत्ति पनि दिएको छ । तेपनि,संस्कृत पढ्ने विद्यार्थीहरूमा उत्साह देखिँदैन । यो विद्यार्थीमा धेरं- 
जसाले अझग्रेजी परीक्षा दिँदै आएका छन्‌ । अङ्ग्रेजी परीक्षा दिन नसकेका एक दुइ जनाले पनि संस्कृतको पढाइमा 
बिशेष रुचि लिएको देखिँदैन । यो कुरो प्रत्यक्ष छ । 


यो वेद वेदबदनं सदनं हि सम्यग्‌ 
ब्राह्मयाः स वेदसपि वेद किमन्यशास्त्रम्‌ । 
यस्मादतः प्रथममेतदधीत्य धोमाज्‌ 
शास्त्रान्तरस्य भवति श्रवणोऽधिकारी ॥८॥ 


(सिद्धान्तशिरोमणि गोलप्रशंसाध्याय) 


३३ पूर्णिमा १० वर्ष 


[ जसले व्याकरण राम्रोसँग बुझेको छ, त्यसले सरस्वतीको घर भएको वेद पनि बुळून सक्छ भने अरू 
शास्त्रको त के कुरा । यस कारण पहिले व्याकरण पढी बुद्धिमान्‌ भएको मानिसले अरू शास्त्र पढ्ने 
अधिकार पाउँछ । ] 
यसअनुसार वढे बढिया होला भन्ने मैले सम्फेकोले त्यसैअनुसार पढाउने मेले विचार गरेँ । यही प्रसङ्गमा 
केही विद्यार्थी सकहाँ बदुलिए । यसैबाट इतिहास-संशोधनहरू निस्के । यस कुरालाई मैले इतिहास-संशोधनको 
प्रसाण-प्रभेथको उपोद्घातमा विस्तारपूर्वक लेखेको छु । 

ग्रन्थ कण्ठ गर्ने पद्धति क्रमशः घट्दै गइरहेको छ । वि. सं. २००४ सम्म विद्यार्थीहरूले विशेष काम 
गर्ने नसके तापनि केही ग्रन्य अवश्य पनि घोक्थे । त्वि. सं. २००४ को “जयतु संस्कृतम्‌” को हल्ला चलेपछि 
संस्कृतका विद्यार्थीहरूलाई राजनीतिको चस्का लाग्यो र राजनीतिको आन्दोलनमा निक विद्यार्थी मुखिए । 
वि. सं. २००७ पछि तो विद्यार्थीदकमध्ये केहीले उच्च उच्च पद भेट्टाए । यसले गर्दा “विद्यार्थीहरूलाई 
राजनीति आकर्षक बस्तु बन्न गयो । यही प्रसङ्गबाट होला, संस्कृत पढाउने पण्डितहरूले पनि अडग्रेजीसरह्‌ 
बेतन पाए। तर सरकारले संस्कृतविद्याकों कदर गरे तापनि पढ्ने पढाउनेको मनले संस्कृतविद्याको कदर 
गरेको देखिँदैन । 

संस्कृतमहाविद्यालयमा पुसमा मीनपचासको बिदा छुट्छ, पूस र माघ २ महीना बिदे भयो । फागुनमा 
विश्वविद्यालयको जाँच हुन्छ, बैशाख निकल्दो वा जेठको प्रारम्भमा परीक्षाफल निस्कन्छ, जेठको अन्त्यतिर 
पढाइ शुरू हुन्छ। कहिलेकही त योभन्दा ढीलो हुन्छ। यसरी विनापढाइसा पाँच छ महीना बित्छन्‌ । 
जब पढाइ चल्छ, तब खेलबाड पनि आइपुग्छ । बीचबीचका बिदा छँदेछन्‌ । यस किसिमबाट पढाइ सुश्किलले 
बर्षको १०० दिन जति हुन्छ। विश्वविद्यालयमा पनि यही अवस्था छ । प्रतिदिन विश्वविद्यालयका छान्रहरू 
५० मिनेट पढ्न पाउँछन्‌ । वस कुरामा विचार रहोस्‌ भनी मुखले तथा लिखित रूपमा अधिकारीको सामुन्ने 
कुरा गरेको छु । तर अहिलेसम्म यस विषयमा मेरो प्रार्थना बेकाम भइरहेछ । 

इतिहास-संशोधन (संशोधन-मण्डल) द्वारा अलिकता मात्र भए पनि काम गर्ने (हुनत यो कास अत्यन्त 
थोरे छ) नसकेको भए म 

लब्धास्पदोऽस्मीति विवादभीरो- 
स्तितिक्षमाणस्य परेण निन्दाम्‌ । 


चस्याऽगमः केवलजीविकाये 
तं ज्ञानपण्यं वणिजं वदन्ति ॥ 
(कालिदास) 


[ पढेको विद्यालाई खालि जोवनवृत्ति कमाउने कासमा लाउने, पद पाएकै छु भनी वादविवादमा उत्रन 
डराउने, अकाले गरेको निन्दा सहने मानिसलाई ज्ञान बेच्ने पसले भन्छन्‌ । ] 


id 

यसको उदाहरण बन्ने थिएँ भन्ने कुरा मेरो मनमा वारंवार खेलिरहन्छ । 


संशोधन-मण्डलको अवस्था पनि राम्रो छंन । यहाँका सदस्यहरूमा केही स्पष्दैसँग आफूलाई घाइते 
जुवाडीसँग दाँज्छन्‌ । केही गृहस्थीको भारले चिन्तित छन्‌ । 

संशोधन-मण्डलका सदस्यहरूले आफ्नो जीवनलाई चाहिने वृत्ति पाउन अछ्‌ निके परिश्रम गर्न बाँकी छ । 
किनभने आफूले पढेका ग्रन्थ सधैँ कण्ठस्थ राखिरहनुपर्ने अवस्था यहाँ ल्याउन सकिएको छैन । यो काम गर्ने परिश्रसके 
खाँचो छ । 

पुणिमा पत्रिका जेनतेन चल्दै गइरहेछ । यस कामका लागि पहिलो वर्ष मेले १२४०। एक हजार दुइ सय 
पचास रुपियाँ, दोसो वर्ष ११४०। एक हजार एक सय चालीस रुपियाँ हाल्नुपरेको थियो) । 

इतिहास-संशोधनलाई चल्न नदिन रायल नेपाल एकेडेमीले निके उद्योग गन्यो | जसको प्रत्यक्ष प्रमाण 
सावधान-पत्रहK ने छन्‌ । त्रिभुवनविश्वविद्यालय पनि रायल नेपाल एकेडेमीसँग मिलेको थियो भन्ने कुराको प्रमाण 
सावधान-पत्रहरू ने छन्‌ । इतिहास-संशोधनको विषयमा स्पष्ट विचार नलिएसम्म त्रिभुवतविश्वविद्यालयसा 
गई पढाउनु मेले आफूलाई श्रेयस्कर सस्किनें । २०२२ कातिकदेखि त्रिमुवनविश्वविद्यालयमा आचार्यविभाग 
खुल्यो । त्यहाँ त्यसै वेला ज्यौतिष पढाउन मलाई बोलाइएको थियो तापनि सोही कारण खुलाई त्रिभृवन- 
विश्वविद्यालयसँग इतिह।स-संशोधनको खण्डन वा मण्डन होस्‌ भन्ने प्रार्थना मैले गरे | एक वर्ष त्यसै बित्यो । 
त्रिभुवनविश्वविद्यालयक्ो ज्यौतिषविषयको परीक्षामा कास गरेबापत वर्षको पुगनपुग ३००। तीन सय रुपियाँ 
जति म पाउँछु । इतिहासं-संशोधनको उपरमा स्पष्ट नीति नलिएसम्म . सो काम पनि मेले छोड्ने निश्चय गरेको 
थिएँ । २०२३ आश्विनमा त्रिभुवचविश्वविद्यालयले इतिहास-संशोधनको प्रमाण-प्रमेयलाई आफ्नो इतिहास- 
विषयको परीक्षामा पाठ्यपुस्तक निर्धारण गच्यो । विश्वविद्यालयले त्यसको सुचना मलाई दिई ज्योतिष पढाउन 
मलाई डाक्यो । मैले पनि विश्वविद्यालयमा पढाउन मञ्ज्र गरे । २०२३ कातिक १४ गतेदेखि 
त्रिभुवनविश्वविद्यालयमा मेरो अस्थायी नियुक्ति भएको छ। अहिले स त्रिभुवनविश्वविद्यालयबाट महीनाको 
२२५। दुइ सय पच्चीस रुपियाँ पाउँछु । यसरी अहिले म संस्कृतमहाविद्यालय र त्रिभुवनविश्वविद्यालय 
दुबेतिरबाट वृत्ति पाउँछु । यसरी दुवेतिरबाट वृत्ति पाउञ्जेल त्रिभुवनविश्वविद्यालयबाट आएको वृत्ति संशोधन- 
मण्डलमा समर्पण गर्ने निश्चय मैले गरेको छु। मैले संशोधन-मण्डललाई बुळाउनुपर्ने रुपियाँ यसमा पर्नेछ । 
संशोधन-मण्डल स्वावलम्बी नभएसम्म र दुर्वेतिरबाट वृत्ति पाउञ्जेलसम्म थो नियम चालू रहनेछ । 


संशोधन-मण्डलको खर्च हेरी यति रुपियाँ धेरे होइन तापनि अहिले अलिकता काम यसले पनि गर्ला भन्ने 
मलाई लागेको छ। संशोधन-मण्डलले पनि रामोसँग नियम बनाई चलाई स्वाबलम्बी हुने र आफ्नो पढाइ 


१. प्रत्येक सदस्यले महीनाको १५। पन्ध्र रुपियाँ हाल्नुपर्ने हुनाले म र मेरा दुइ छोरा गरी जम्मा ४५। 
पेतालोस रुपियाँ हाल्नुषछ । अरू खर्च गणितविषयको “लेखको लागि परेको हो । 

स्वीकार गराई आफ्ना सदस्यहरूलाई जीवनोपयोगी वृत्ति दिलाउने काम रामोसँग गर्ला भन्ने मेले आशा 


लिएको छु। 
नयराज पन्त 
वि. सं .२०२३ पौष १४गते ५ मा १०|३७४ वटु सवलबहाल 
काठमाडौ नेपाल 
लेखक-- देवीप्रसाद भण्डारी 
महेशराज पन्त 


दिनेशराज पन्त 
००० 


सचनाविभागद्वारा प्रकाशित पुस्तकमा अशुद्ध कुरा 
वारंवार दोहरिइरहन्छन्‌ 


- दिनेशराज पन्त 
00 


श्रीयदुनन्दन के. सी. एम. ए., एम. एड. (शिक्षाविशेषज्ञ) द्वारा रचित नेपालका महान्‌ विभूतिहरूनामक पुस्तकको 

दोसो संस्करण वि. सं. २०३३ मा श्री ५ को सरकार सञ्चारमन्त्रालय स्‌चनाविभागद्वारा प्रकाशित भएको छ । 
राष्ट्रका विभूतिहरूको विषयमा लेखिएको, सूचनाविभाग जस्तो श्री ५ को सरकारको जिम्मेदार अङ्गबाट प्रकाशित 
त्यस ग्रन्थमा रहेका असत्य वा अर्धसत्य कुराबाट नेपाली जनतामा श्रम पर्ने जाने सम्भावना हुँदा त्यस ग्रन्यमा 
रहेका इतिहाससम्बन्धी अशुद्धिको संशोधन यस निबन्धमा गर्ने विचार गरिएको थियो । तर साधनहोन पुणिमाले 
त्यस पुस्तकको आलोचना गर्ने धेरै पत्र खचन नसक्ने हुँदा त्यस ग्रन्थमा रहेको एउटा अशुद्धिको विषयमा मात्र 
यहाँ लेखिन्छ । 

नेपालका महान्‌ विभूतिहरूको राम शाहप्रकरणमा यस्तो लेखिएको छ - 

रामशाह गोरखाका रांजा थिए । उनी वि. सं. १६६३-१६६० सम्म गोरखाका राजा 


भए। 

(२७ पृष्ठ) 
उनी सम्वत्‌ १६६३ मा गोरस्षाका राजा भए । 

(२८ पृष्ठ) 


यहाँ रा शाह विः सं. १६६३ देखि वि. सं. १६९० सम्म राजा थिए भनी लेखिएको छ । 
गोरखादरबारको रङ्गमहलको छिंडीको कुनामा छत्र शाह (राम शाहका दाजु ) ले राखेको नगरा पाइएको 
छ । सो नगरासा यस्तो लेखिएको छ- 

श्रीशाके १५३१ मासे ५ श्रीमहाराजछत्रशाहस्य कृतिः 

[शाके १५३१ (वि. सं. १६६६) भाद्र महीनामा श्रीमहाराज छत्र शाहले यो बनाउनुभएको हो ।] 

( वि. सं. २०३२ मा प्रकाशित पूर्णिमा ३३ अद्कूका २७-३५ पृष्ठमा छापिएको दिनेशराज पन्तको 

गोरखाली राजाहरूका राज्यकाल भन्ने निबन्ध, सो अङ्कको २९ पृ. ) 

वि. सं. १६६६ मा राजाको रूपमा छत्र शाहको उल्लेख पाइएकोले राम शाह वि. सं. १६६३ मा राजा भएं 

भन्ने कुरा अशुद्ध हो भन्ने स्पष्ट हुन्छ । 
गोरखा पोखरीथोकको रमेश्वरमन्दिरमा रहेको राम शाहको शिलालेखमा यस्तो लेखिएको छ-- 
रामश्चांकरसेंद्वतीतसमये श्रीविक्रमार्कस्य वे १ 
शुद्धे श्रावणमासि भानुदिवसे युक्ते दशम्यां तथा ।। 
चक्र. राममहीपतिर्मठमसावानंदसंदोहनं 
श्रीमच्छंकरपादपष्यरजसा पूतः सदा शत्रुजित्‌ ।। १ ।। 

[ वि. सं. १६९३ चोखो श्रावण महीनामा दशमी आदित्यवारका दिन श्रीशिवजीका पाउरूपी कमलका 
धूलाले पवित्र भएका, सधैँ शत्रुलाई जित्ने उहाँ राजा राम शाहले आनन्द दिने मठ (मन्दिर ) 
बनाउनुभयो ।] 

(पुणिमा ३३ अञ्का २९-३० पृ.) 
यहाँ वि. सं. १६९३ मा राजाको रूपमा राम शाहको उल्लेख पाइएकोले बि. सं. १६९० सम्म मात्र राम 
शाह राजा थिए भनी लेखिएको कुरा अशुद्ध हो भन्ने स्पष्ट हुन्छ । 

वि. सं. २०३१ फाल्गुनमा सूचनाविभागद्वारा प्रकाशित, नेपाल राजकीय प्रज्ञाप्रतिष्ठानका कुलपति थर पूर्यविक्रम 

ज्ञवालीद्वारा रचित नेपालका शाहवंशीय राजाहरूनामक पुस्तक र सुचनाविभागद्वारा प्रकाशित फ्याक्ट्स्‌ अबाउट 
नेपाल्‌ ( नेपालसम्बन्धी तथ्य ) नामक पुस्तकमा पनि राम शाहको राज्यकालको विषयमा अशुद्धि गरिएको 
थियो । वि. सं. २०३२ भाद्रसा पुणमा ३३ अङ्ूमा प्रकाशित शुभराज्याभिषेकको अवसरमा छापिएका दुइ प्रान्ञका 
प्रज्ञाहीन कृति तथा शुभराज्याभिषेकको अवसरमा प्रकाशित फ्याक्ट्स्‌ अबाउट नेपालमा रहेका अतथ्य कुरा 
भन्ने आफ्ना २ निबन्धमा मेले तो ग्रन्थमा लेखिएका भशुद्धिको सप्रमाण खण्डन गरेको थिएँ । त्यहाँ राम शाहको 
राज्यकालको विषयमा पनि संशोधन गरिएको थियो । सोही अशुद्ध कुरा सुचनाविभागद्वारा १ वर्षपछि प्रकाशित 
पुस्तकमा पनि दोहरिनु आश्चर्यलाग्दो कुरा भएको छ । 
O00 


हामो वक्तव्य 
वि. सं. २०३३ चंत्रमा नेपाल राजकीय प्रज्ञा-प्रतिष्ठानबाट छापिएको प्रज्ञा २० पूर्णाङ्कमा नेपाल 
राजकीय प्रज्ञा-प्रतिष्ठानका कुलपति श्रीतूर्यविक्रम ज्ञवालीको मल्लकालीन नेपाल तथा उसका छिमेकी राज्य भन्ते 
लेख छापिएको छ । सो लेखमा मध्यकालको नेपालको सीमाबारे यस्तो लेखिएको छ- 
हाम्रा १८ पुराणमध्ये यौटा पुराणको नाम स्कन्द पुराण हो । यो पुराणमा भारतीय 
उपमहाद्वोपमा भएका अनेक पवित्र स्थलहरूका माहात्म्यहरू छन्‌ । त्यस्ता माहात्म्य- 
हरूमध्ये यौटा माहात्म्य हिमवत्‌ खण्ड अर्थात्‌ हिमालयको भूभागको पनि छ । त्यो 


हिमवत्‌ खण्डमा नेपालको सीमा-निर्धारण गरिएका केही वर्णन पाइन्छन्‌... नेपाल \ 
माहात्म्यको पन्द्रओं अध्यायमा नेपालको सीमा-वणेन गरी लेखिएका केही पंक्ति पर 


छन्‌ । ती यिनै हुन्‌ :- 

पूर्वेस्या कौशिकी पुण्या सर्वेपापविनाशिनी 

गङ्गा त्रिशूलगङ्गाख्या प्रतीच्यां दिशि संस्थिता ।। 

उत्तरस्यां दिशि तथा सीमा शिवपुरी मता । 

. दक्षिणस्यां दिशि नदी पवित्रा शीतलोदका ।। 

एमन्मध्ये महापुण्यं नेपाल-क्षेत्रमी रितम्‌ । 
यो सोमा-वर्णेतमा नेपालका पूवमा कौशिको, पश्चिममा त्रिशूल गण्डकी, उत्तरमा शिवपुरी 
तथा दक्षिणमा चीसापानी (शीतलोदका ) नामक खोलो भएको कुरा भनिएको छ। 


--आफ्नो एकीकरणका अभियानका आरम्भमा १७४४ ई. मा पृथ्वीनारायण शाहले काठ- 
माडौंका अधीन भएको त्रिशूलीको उपत्यका नुवाकोट आफ्ना अधीन गराएको कुरा 
हामीलाई थाहा छ । यताबाट पश्चिम सीमा त्रिशुल गण्डकी नै भएको कुरामा सन्देह 
गर्नेपन कारण छैन । 

-. अचेल नेपाल अधिराज्यको सोमाभन्दा छोटकरीमा हामीले पूर्व मेची पश्चिम महाकाली 
भनेकै माथिका अवतरणहरूवाट पूर्वं कोशी पश्चिम त्रिशूल गण्डकी सीमा भएको 
कुरा ता शङ्कारहित भयो । . . « 


उपर्युक्त हिमवतूखण्डमा त्रणित नेपाल-माहात्म्य जस्तै नेपाली बौद्धहरूको स्वयम्भू 
पुराण नामक यौटा बौद्ध पुराण प्राप्त छ । त्यो पुराणको निर्माणकाल पन्द्रौं शताब्दी 
हो मनने विद्वानूहरूको अनुमान छ। नेपालको बौद्ध दृष्टिले लेखिएका पुराणको 
आवश्यकता हिन्दू पण्डितहरूलाई प्रतीत हुनु अस्वाभाविक छैन र कोही पण्डितले 
नेपाल-माहात्म्य रचना गरी त्यसको प्राचीनता तथा धार्मिकता प्रमाणित गर्ने 
हिमवत्षण्ड तथा स्कन्न्द पुराणसित त्यसलाई गाँसिदिनु आश्रयेको कुरा छैन । 


पूर्णिमा १० वर्ष ३७ 


त्यसो भए नेपाल-माहात्म्यलाई पनि पन्द्रौं शताब्दीको कृति मानेका खण्डमा 

। विशेष बाधा नपर्ला । 
यो मतअनुसार उपर्युक्त सीमा-निर्धारणद्वारा विभाजनका अघिको मल्लकालीन 
नेपालको सीमा प्रमाणित हुन्छ । अब प्रश्न उठ्छ मल्लकालको आरम्भ भएको 

तेह्रौं शताब्दीको प्रारम्भको समयमा नेपालको के स्थिति थियो त ? जतिसम्म ऐतिहासिक 

प्रमाण पाइएको छ तिनको विचार गर्दा माथि भनिएको सीमा ने अघिल्लो 

मल्लकालको त के हाम्रा इतिहासको माध्यमिक कालको आरस्भ अर्थात्‌ नवौं 

शताब्दीमा पनि स्थूल रूपले नेपालको यही सीमा थियो ।... 
५ ( प्रज्ञा २० पूर्णाडूःका ६,३,४ पृ.) 
नवौ शताब्दीदेखि ने नेपालराज्य पश्चिममा नुवाकोटभन्दा पर थिएन र नेपालको पश्चिमी सीमा 
त्रिशूलगण्डकी थियो भनी यहाँ ज्ञवालीज्यूले लेख्नुभएको छ। अब यस विषयमा विचार गरिन्छ । 

सम्वत्‌ १८९ भाद्रपद- - (दिव)से श्रोमच्छडूःरदेवराज्ये श्रोलंजुगुङ्के वास्तव्यगज्ग- 

राणकेन लेखितमिदं । 

[भोटको डोरमठमा रहेको अष्टसाहसिका प्रज्ञापारमिताको यो पुष्पिकावाक्य जर्नल्‌ अक्‌ बिहार्‌ यान्ड्‌ 
ओरिसा रिस्‌ ससाइटिको २१ भागका २१-४३ पृष्ठमा छापिएको राहुल सांकृत्याथनको स्यान्स्क्िट्‌ पाम्‌-लीफ्‌ 
स्थानयुस्क्रिट्स इन्‌ टिबेट ( भोटमा रहेका ताडपत्रमा लेखिएका संस्कृत ग्रन्थ ) भन्ने निबन्धमा र वि. सं. 
२०१५ मा रोमबाट इसृतित्युतो इतालिआनो पर्‌ इल्‌ मेदिओ इद्‌ इस्तर्मो ओरियन्त्द्वारा प्रकाशित ल्च्यानो 
पेतेकको मेडिईभल्‌ हिस्‌टरि अफ्‌ नेपाल्‌ ( नेपालको मध्यकालको इतिहास) का ४५-४६ पृष्ठमा छापिएको छ । 
पेतेकको पुस्तकबाट माथिको वाक्य सारिएको हो । ] 

[ ने. सं. १८९ ( वि. सं. ११२६ ) भाद्र ... दिनमा श्रीशङ्कूरदेवको राज्यमा श्रीलंजुगुङ्क (लमजुङ ) मा 

बस्ने गङ्गा राना (मगर) ले यो पुस्तक लेखेका हुन्‌ ।] + 

(वि. सं. २०२१ मा प्रकाशित पुणिमा २ अङ्कमा छापिएको गोतमवच्त्र वज्ञाचार्यकों नेवारी भाषाको तामाङ 
भाषा तथा लिम्बू भाषासँगको सादृश्य भन्ने निबन्ध, सो अङ्कको ४४ पृ. ) 

यताबाट विक्रमको बाह्रौ शताब्दीसम्म पनि नेषाल राज्य लमजुङसम्म त अवश्ये थियो भन्ने देखिन्छ” । 
यस कारण नवौँ शताब्दीदेखि ने नेपाल राज्य नुवाकोटभन्दा पर थिएम भनी ज्ञवालोज्यूले लेख्नुभएको कुरा 
अशुद्ध ठहर्छ । HY 

१. प्राचीनकालमा पति नेपाल राज्यको विस्तार, ठूलो थियो अन्ने कुराको पना ए इकफका पतर पाल राज्यको विस्तार ठुलो थियो मतने कुराको प्रामाणिक विवेचनाको लागि 
वि. सं. २०१६ मा ललितपुरबाट जगदस्बा-प्रकाशनद्वारा प्रकाशित , धनवच्छः ब्॒स्त्राचाय, रामजी तेवारी 
देवीप्रसाद भण्डारी , भोलानाथ पौडेल ,  शङ्कूरमानः राजवंशी , गोतमवद्त् वज्त्राचाय ; मंहेशराज पन्त , नयनाथ 


पौडेलको इतिहास-संशोधनको प्रमाण-प्रमेय मूलभागका २१-२८ पुष्ठ हेर्नुहोस्‌ ।` 

